

- ❑ ရန်ကုန် ဒဂုံတက္ကသိုလ်က ကျောင်းသားနှင့်ဆရာများ ရိုက်နှက်ခံရသည့်အမှုဖြင့်ပတ်သက်သည့် အသေးစိတ်အချက်အလက်များကို ရဲနှင့်ကျောင်းအာဏာပိုင်များပါ ဖုံးဖိနေကြဆဲဖြစ်သည်ဟု သိရသည်။ (DVB 030309)
- ❑ ရဲမှူးဆက်ကျောင်းသားခေါင်းဆောင် ကိုမင်းကိုနိုင်သည် ရှမ်းပြည်နယ် ကျိုင်းတုံထောင်တွင် ကျန်းမာရေးမကောင်းဖြစ်နေကြောင်း အမိန့်ထုတ်ထားကြောင်း ပြောသည်။ (DVB 030309)

မတ်လ (၄)ရက်

- ❑ မတ်လ(၇)ရက်နေ့နှင့် (၈)ရက်တို့တွင်ကျင်းပမည့် နေပြည်တော်ဥပဒေအဖွဲ့အစည်း အထက်ဌာပနာပိတ်ပင်မှုနှင့် စိန်ဖူးတော်တင်ပွဲများသို့ နေပြည်တော်ဝန်ထမ်းအားလုံး မတက်မနေရ အမိန့်ထုတ်ထားပြီး မတက်ရောက်သည့် ဝန်ထမ်းများကို အရေးယူရန် အာဏာပိုင်များက ညွှန်ကြားထားကြောင်း သိရသည်။ (NEJ 040309)
- ❑ မြန်မာနိုင်ငံဆိုင်ရာ ကုလသမဂ္ဂအမြဲတမ်းကိုယ်စားလှယ်အဖြစ် တာဝန်ထမ်းဆောင်ခဲ့သူ ဦးကျော်တင်ဆွေအား နိုင်ငံခြားရေးဝန်ကြီးဌာန ဒုတိယဝန်ကြီးရာထူးပေးရန် အလားအလာရှိကြောင်း ရန်ကုန် သံတမန်အသိုင်းအဝန်းက ပြောသည်။ (NEJ 040309)
- ❑ ယမန်နေ့ည (၉)နာရီခွဲအချိန်တွင် ပြည်လမ်းနှင့် ဗားကရာလမ်းထောင့်ရှိ ပဒုမ္မာပန်းခြံနှင့် ည(၁၀)နာရီကျော်တွင် လှည်းတန်းမီးပွိုင့်အနီး အင်းစိန်လမ်းမကြီးပေါ်တို့၌ ဝမ်းပေါက်ကွဲမှုဖြစ်ပွားခဲ့ပြီး အသေအပျောက်၊ ထိခိုက်ဒဏ်ရာရခြင်းမရှိဟု စစ်ချောင်းမြို့နယ် နေထိုင်သူတစ်ဦးက ပြောသည်။ (NEJ/ DVB 040309)
- ❑ နအဖစစ်အစိုးရက ၂၀၁၀ ရွေးကောက်ပွဲတွင် ပါဝင်ယှဉ်ပြိုင်မည့် ကချင်ပြည်နယ်တိုးတက်ရေးပါတီ Kachin State Progressive Party ကို ကချင်ပြည်လွတ်မြောက်ရေးအဖွဲ့KIO ဒုဥက္ကဋ္ဌ ဒေါက်တာတူးဂျာက ဦးဆောင်နေပြီး ယင်းပါတီသည် KIOနှင့်မသက်ဆိုင်ပဲ သီးခြားပါတီတစ်ခုဟု KIO တွဲဘက်အတွင်းရေးမှူး ဗိုလ်မှူးကြီး ဝမ်မော်က ပြောသည်။ (DVB 040309)
- ❑ ရန်ကုန်တိုင်း လှိုင်မြို့နယ်မှ ဦးတင်ယုအပါအဝင် (၁၀)ဦးကို ယမန်နေ့က အင်းစိန်ထောင်အထူးတရားရုံးတွင် ဝတ္တရားနောက်ယှက်မှု ပုဒ်မ-၃၅၃ဖြင့် ထပ်မံရုံးထုတ်သည်ဟု ဦးတင်ယု၏သမီး မသင်းသင်းယုက ပြောသည်။ (DVB 040309)
- ❑ မြန်မာစစ်အစိုးရသည် သဇင်၊ အင်ကြင်းနှင့် ပိတောက် တို့ကို အမျိုးသားပန်းအဖြစ်လည်းကောင်း၊ ကဒေါင်းကို အမျိုးသားငှက်အဖြစ်လည်းကောင်း၊ ဆင်ဖြူတော်ကို အမျိုးသားတိရစ္ဆာန်အဖြစ်လည်းကောင်း၊ ကျွန်းကို အမျိုးသားသစ်ပင်အဖြစ်လည်းကောင်း လွန်ခဲ့သည့် ဒီဇင်ဘာလ(၁၁)ရက် နအဖ အစည်းအဝေးအမှတ် (၄၂/၂၀၀၈)အရ အသီးသီးသတ်မှတ်လိုက်သည်ဟု ဖေဖော်ဝါရီလ(၂၆)ရက်နေ့ ထုတ် Upper Myanmarဂျာနယ်တွင် ဖော်ပြထားသည်။ (DVB 040309)
- ❑ စစ်အစိုးရလက်ထက် မြန်မာပြည်တွင်း ဖိနှိပ်ခံနေရသည့်အခြေအနေကို ရဲရဲဝံ့ဝံ့ဆိုင်ဆိုင်နေရသူများအတွက် စိတ်ဓါတ်တက်ကြွစေရန် စွမ်းဆောင်နိုင်သူအဖြစ် မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည်ကို စကော့တလန် ဂလပ်စတီမြို့ကောင်စီက လွတ်လပ်မှု ဂုဏ်ထူးဆောင်ဆု Freedom of the city of Glasgow ယနေ့ ချီးမြှင့်လိုက်ကြောင်း သိရသည်။ (DVB 040309)
- ❑ နာဂစ်မုန်တိုင်းဒဏ်ကြောင့် ပြုလဲခဲ့ရသည့် သစ်ပင်များဖြင့် ထုလုပ်ထားသည့် ပန်းပုရုပ် (၇၀၀)ကျော်ကို ယခုလအတွင်း တက္ကသိုလ်ရိပ်သာလမ်းသစ်ရှိ ဆရာစံပလာဇာတွင် အရောင်းပွဲတော်ကျင်းပပြီး ရန်ပုံငွေအဖြစ်ရောင်းချမည်ဟု သိရသည်။ (DVB 040309)
- ❑ နာဂစ်မုန်တိုင်း ကယ်ဆယ်ရေးသုံးပွင့်ဆိုင်အဖွဲ့TCGကို ၂၀၁၀ ဇူလိုင်လအထိ ဆောင်ရွက်ခွင့်ပေးရန် မြန်မာစစ်အစိုးရအပါအဝင် အာဆီယံနိုင်ငံခြားရေးဝန်ကြီးများက သဘောတူလိုက်သည်ဟု TCG က သတင်းထုတ်ပြန်သည်။ (DVB 040309)
- ❑ ရခိုင်ပြည်နယ် ကျောက်တော်မြို့နယ် ဇီးချောင်းရေလျှောင်တံမံကြောင့် ရွာသူရွာသားများသည် အနီးဝန်းကျင်ရှိ လယ်များ၊ အိမ်များ ရေလွှမ်းမိုးမည့်ဘေးအတွက် စိုးရိမ်ပူပန်နေကြကြောင်း သိရသည်။ (DVB 040309)

မတ်လ (၅)ရက်

- ❑ နိုင်ငံတော်အကြီးအကဲ၏ လမ်းညွှန်ချက်အရ နအဖစစ်အစိုးရလက်ထက်တွင် အခွင့်ထူးခံရရှိနေသည့် စီးပွားရေးလုပ်ငန်းရှင်ကြီးများသည် ဘောလုံးကလပ်အသင်းများကို စတင်ထူထောင်ပြီးဖြစ်ကြောင်း ယမန်နေ့ မတ်လ(၄)ရက်တွင် ရန်ကုန် စီမိုးနာဟိုတယ်တွင်ပြုလုပ်သည့် သတင်းစာရှင်းလင်းပွဲ၌ မြန်မာနိုင်ငံဘောလုံးအဖွဲ့ချုပ် ဥက္ကဋ္ဌ ဦးဇော်ဇော်က ထုတ်ဖော်ပြောကြားလိုက်သည်။ (NEJ 050309)
- ❑ လာမည့်စနေနှင့် တနင်္ဂနွေနေ့တို့တွင်ကျင်းပမည့် နေပြည်တော် ဥပဒေအဖွဲ့အစည်း အထက်ဌာပနာပိတ်ပင်မှုနှင့်စိန်ဖူးတင်ပွဲ တက်ရောက်မည့် နေပြည်တော်ဝန်ထမ်းများအား လုံခြုံရေးတင်းကျပ်သည့်အနေဖြင့် ဘောလ်ပင်၊ Laptop ကွန်ပျူတာ၊ ပီဒီအေ၊ လက်ပတ်နာရီ၊ ဆွဲကြိုး၊ လက်ကောက် စသည့်လက်ဝတ်ရတနာပစ္စည်းများ၊ သော့တွဲ၊ သောက်ရေဖူး၊ ဦးထုပ်မဆောင်းရ စသည်တို့ မယူဆောင်လာရန် အမိန့်ထုတ်ထားကြောင်း သိရသည်။ (NEJ 050309)
- ❑ အာဏာရှင်ဦးနေဝင်း၏သမီး ဒေါက်တာဒေါ်စန္ဒာဝင်းသည် နေအိမ်အကျယ်ချုပ်မှ လွတ်မြောက်လာသော်လည်း အထီးကျန်နေပြီး ခရစ်ယာန်ဘာသာအတွင်းဝင်ရန် ထုတ်ဖော်ပြောဆိုမှုများရှိသည်ဟု ၎င်းအားသွားရောက်တွေ့ဆုံခဲ့သည့် အမေတူအဖေကဲ့ ညီမ ဒေါ်သော်တောင်းနှင့်နီးစပ်သူတစ်ဦးက ပြောသည်။ (NEJ 050309)

- ❑ ရှမ်းပြည်နယ်အရှေ့ပိုင်း ကျိုင်းတုံမြို့နယ်ရှိ အပစ်အခတ်ရပ်ငြိမ်းအဖွဲ့ ဝဒေသနှင့် မိန်းလားအထူးဒေသ(၄)သို့ သွားရောက်သန်းခေါင်စာ ရင်းအသစ်ကောက်ခံသည့် လူဝင်ကြီးကြပ်ရေးနှင့်အာဏာပိုင်အဖွဲ့ကို အပစ်အခတ်ရပ် ဝင်ခြင်းချမ်းရေးအဖွဲ့က ခွင့်မပြုခဲ့ကြောင်း ယမန်နေ့ ထိုင်းအခြေစိုက် သျှမ်းသံတော်ဆင့် သတင်းစဉ်တွင် ဖော်ပြထားသည်။ (DVB 050309)
- ❑ မြန်မာနိုင်ငံဘက်ခြမ်းမှကားများ ထိုင်းနိုင်ငံအထိထိဝင်ဆွဲနေသည်ကို ကိုင်တွယ်ပေးရန် ယနေ့နံနက်(၄)နာရီခန့်မှစ၍ ထိုင်းနိုင်ငံ မဲဆောက်မြို့ ချစ်ကြည်ရေးတံတားရှေ့တွင် ထိုင်းကားသမားများ ဆန္ဒပြနေကြောင်း သိရသည်။ (DVB 050309)
- ❑ ထိုင်းအစိုးရက ကရင်အမျိုးသားအစည်းအရုံး KNUအဖွဲ့ဝင်များကို ထိုင်းနိုင်ငံတွင်း နေထိုင်ခွင့်မပြုတော့ဟု KNU တာဝန်ရှိသူများကို အကြောင်းကြားခဲ့ကြောင်း သိရသည်။ (DVB 050309)
- ❑ ယခုလ(၃)ရက်နေ့တွင်ဖြစ်ပွားသည့် ရန်ကုန် ဗုံးပေါက်ကွဲမှုနှင့်ပတ်သက်၍ ရန်ကုန်သင်္ဘန်းကျွန်းမြို့နယ်မှ ကိုသန်းမြင့်အောင်ကို ယမန်နေ့ က ရန်ကုန်တိုင်း ရဲတပ်ဖွဲ့က ဖမ်းဆီးစစ်ဆေးနေကြောင်း သိရသည်။ (DVB 050309)
- ❑ အာဏာပိုင်များက ထောင်ဒဏ်(၇)နှစ်ချမှတ်ထားသည့် ဝိကလီဒီအလဲဗင်းဂျာနယ် အယ်ဒီတာ ကိုကျော်ကျော်သန့်ကို အင်းစိန်ထောင် ထဲတွင် လမ်းလျှောက်ချိန် တစ်နေ့(၁)နာရီသာခွင့်ပြုသည့်အတွက် အခန်းကျဉ်းထဲတွင်နေရချိန်များ၍ အသက်ရှူမဝဖြစ်ပြီး မောဟိုက် သည့်ဝေဒနာ ခံစားနေရသည်ဟု ယနေ့ ထောင်ဝင်စာသွားရောက်တွေ့ဆုံခဲ့သည့် နှစ်မ မဥမ္မာသန့်က ပြောသည်။ (DVB 050309)
- ❑ ရွှေသံစဉ်တီးဝိုင်း ဂီတမျိုးကိုဝင်းမော်အပါအဝင် စေတနာ့အဖွဲ့ဝင်များက ကိုဇော်ဇော်မင်း(ကိုဘောင်းဘောင်း)နှင့် ကိုအောင်ဇော်ဦး တို့(၃)ဦးကို ထောင်ဒဏ် (၁၀)နှစ်စီ ထပ်မံချမှတ်သည်ဟု အကျဉ်းထောင်နှင့်နီးစပ်သူတစ်ဦးက ပြောသည်။ (DVB 050309)
- ❑ စစ်ကိုင်းတောင်ရိုးရှိ သီတဂူ ကမ္ဘာ့ဗုဒ္ဓတက္ကသိုလ်တွင် ဘွဲ့နှင်းသဘင်နှင့် ဒုတိယအကြိမ်မြောက် အပြည်ပြည်ဆိုင်ရာထေရဝါဒ ဗုဒ္ဓတက္က သိုလ်များ၏ညီလာခံကို ယနေ့စတင်ကျင်းပကြောင်းနှင့် ယင်းအခမ်းအနားတွင် ထိုင်းနိုင်ငံ မဟာမိတ်တက္ကသိုလ်မှ ဆရာတော်ကို ဂုဏ်ထူးဆောင် ဒေါက်တာဘွဲ့ဆက်ကပ်ခဲ့သည်ဟု သိရသည်။ (RFA 050309)
- ❑ ဘူးသီးတောင်ထောင်ရှိ စေတနာ့အဖွဲ့ဝင်များက ကိုဌေးကြွယ်ကို အာဏာပိုင်များက ယခုအချိန်ထိ အကျဉ်းထောင် တိုက်ခန်းထဲ၌ တစ်ဦးတည်းအထီးကျန် ပိတ်ထားသည့်အပြင် ကျန်းမာရေးမကောင်းဘူးဟု မိသားစုဝင်များက ပြောသည်။ (RFA 040309)

မတ်လ (၆)ရက်

- ❑ နေပြည်တော် ဥပ္ပါတသန္တိစေတီတော်ကြီး အထက်ဌာပနာပိတ်ပွဲနှင့် စိန်ဖူးတော်တင်ပွဲများကို မတ်လ(၇)ရက်နေ့နှင့် (၈)ရက်နေ့တို့တွင် ကျင်းပမည်ဖြစ်သည့်အတွက် ဥပ္ပါတသန္တိစေတီတော်ရှေ့ ကွင်းပြင်ရှိ ပျော်ပွဲရွှင်ပွဲများကျင်းပသည့်နေရာမှ ချားရဟတ်ကြီး ပြုတ်ကျသည့် အတွက် လူ(၂၀)ကျော်သေသွားသည်ဟု မျက်မြင်သက်သေများက ပြောသည်။ (NEJ 060309)
- ❑ မတ်လ(၁၀)ရက်နေ့ တစ်ပေါင်းလပြည့်နေ့တွင် ဆွမ်းဆန်စိမ်းလောင်းပွဲနှင့်စာအောင်သံဃာများ ဘွဲ့လက်မှတ်ဆက်ကပ်ပွဲကျင်းပရန် အတွက် တစ်ပြည်လုံးရှိ စာအောင်သံဃာအပါ(၇၀၀)သည် နေပြည်တော်သို့ ရောက်ရှိနေပြီး ယင်းသံဃာတော်များနှင့် မြို့တွင်းသံ ဃာတော်များပူးပေါင်း၍ ဆူပူမည်ကို စိုးရိမ်သည့်အတွက် ဧည့်ဝန်ထမ်းများထားသည့်အခန်း(၁,၀၀၀)ကျော်ပါ အဆောင်တစ်ခုထဲတွင် အကျယ်ချုပ်ပုံစံ လုံခြုံရေးချထားသဖြင့် သံဃာတော်များ မကျေမနပ်ဖြစ်နေကြကြောင်း သိရသည်။ (NEJ 060309)
- ❑ ရွေးကောက်ပွဲအပြီး ရုပ်သေးအရပ်သားအစိုးရတက်လာသည့်အချိန်တွင် လက်နက်ချရေးပြောလာပါက လက်နက်ချရန်အသင့်ရှိ ကြောင်း ကချင်အပစ်ရပ်ရေးအဖွဲ့တစ်ခုဖြစ်သည့် ဒီမိုကရေစီသစ်တပ်မတော်(ကချင်)NDA-K ဥက္ကဋ္ဌ ဦးဇော်တိန်ယိန်းက ပြောဆို လိုက်သည်။ (NEJ 060309)
- ❑ နအဖစစ်အစိုးရ စက်သုံးဆီအရောင်းဆိုင်များတွင် FECဖြင့် လွတ်လပ်စွာရောင်းချသည့်နှုန်းသည် ခွဲတမ်းနှင့် ရောင်းချသည့်နှုန်းထက် များစွာသက်သာနေခြင်းကြောင့် FECဖြင့်ဝယ်ယူမှု အလွန်များပြားနေကြောင်း ကားပိုင်ရှင်များနှင့် ဆီအရောင်းဝန်ထမ်းများက ပြော သည်။ (NEJ 060309)
- ❑ ပြင်သစ်သံရုံးလက်အောက်ရှိ ပြင်သစ်ယဉ်ကျေးမှုဌာနက ကျင်းပသောပွဲသတင်းများ မြန်မာစာနယ်ဇင်းများတွင် ထည့်သွင်းဖော်ပြခြင်းကို စာပေစိစစ်ရေးအဖွဲ့က ပိတ်ပင်ထားကြောင်း ရန်ကုန်စာနယ်ဇင်းသမားများက ပြောသည်။ (NEJ 060309)
- ❑ အင်းစိန်ဖွဲ့ကန်ရပ်ကွက်အတွင်းရှိ အမှတ်(၃)သံဃာစက်ရုံ ကုန်ကြမ်းသယ်ယူရေးအတွက် ရထားသံလမ်းဖောက်လုပ်ရန် မလွတ်ကင်း သည့် အိမ်ထောင်စု(၄၀၀)ကျော်ကို လှော်ကားမြို့နယ်အတွင်း ပြောင်းရွှေ့နေရာချပေးခဲ့သော်လည်း ရယူကအဖွဲ့ဝင်များ၏ မသမာမှု များကြောင့် အိမ်အစားမရသည့် အိမ်ထောင်စုများ လမ်းပေါ်တွင်နေထိုင်နေကြကြောင်း ရွှေပြောင်းခံအချို့က ပြောသည်။ (NEJ 060309)
- ❑ မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည်အား ဗြိတိန်နိုင်ငံ ဂလပ်စတိုးမြို့မှ ဂလပ်စတိုးလွတ်လပ်မှုဆုကို မတ်လ(၄)ရက်နေ့ တွင် ယင်းမြို့၌ ချီးမြှင့်ခဲ့ရာ ဒေါ်အောင်ဆန်းစုကြည်ကိုယ်စား အဝေးရောက်စင်ပြိုင်အစိုးရကုလသမဂ္ဂကိုယ်စားလှယ် ဒေါက်တာသောင်း ထွန်းက လက်ခံရယူခဲ့သည်။ (NEJ 060309)

- ❑ ယမန်နေ့နံနက်မှစတင်ကာ မြဝတီမှလာရောက်သည့် မြန်မာခရီးသည်တင် တောင်းအော်စကားများဝင်ရောက်မှုကို ချစ်ကြည်ရေးတံတားနှင့် မဲဆောက်ရေးသို့ ပြေးဆွဲနေသည့် ထိုင်းလိုင်းကားအသင်းက ဆန္ဒပြကန့်ကွက်မှုပြုလုပ်နေသဖြင့် မြန်မာဘက်မှလည်း ချစ်ကြည်ရေးတံတားမှ မြဝတီသို့ကုန်စည်သွားရောက်ပို့ဆောင်မည့် ထိုင်းကားကြီးကားငယ်များကို ဝင်ရောက်ခွင့် ပြန်လည်ပိတ်ပင်လိုက်သောကြောင့် နှစ်နိုင်ငံကုန်စည်မှုများရပ်တန့်ခဲ့ကြောင်းသိရသည်။ (NEJ 060309)
- ❑ လူ့ရှင်တော်အား အသားပေးသော အငြိမ်းကဏ္ဍကို ကဇာတ်ပွဲဖျော်ဖြေရေးအစီအစဉ်တွင် မတင်ဆက်ရန် မြန်မာနိုင်ငံတောင်ပိုင်းဒေသများ၌ တင်ဆက်ကပြနေသော မွန်၊ မြန်မာဇာတ်သဘင်အားလုံးကို အာဏာပိုင်များက တားမြစ်ထားကြောင်း သိရသည်။ (NEJ 060309)
- ❑ သင်္ကြန်နီးချိန်တွင် ဝယ်လိုအားကျဆင်းနေ၍ ရန်ကုန်မြို့ရှိ ဂမန်းပွင့်၊ ဒဂုံစင်တာ စသည့် ကုန်တိုက်များတွင် လူသုံးကုန်ပစ္စည်းများကို ဈေးလျော့ချနေသည်ဟု ရန်ကုန်မြို့ခံတစ်ဦးက ပြောသည်။ (DVB 060309)
- ❑ နိုင်ငံရေးအကျဉ်းသားများလွတ်မြောက်ရေး လက်မှတ်ရေးထိုးလှုပ်ရှားမှုတွင် ပိုင်းဝန်းကူညီဆောင်ရွက်ပေးနေသည့် တို့တေးမြို့ ဈေးသစ်ရပ်ကွက်ရှိ မိဘမေတ္တာလက်ဖက်ရည်ဆိုင်ပိုင်ရှင်၊ ငါးပုဇွန်ရောင်းဝယ်ရေးလုပ်ငန်းရှင် ဦးခင်ဇော်နှင့် ၎င်း၏အလုပ်သမား (၇)ယောက်ကို ဧည့်စာရင်းအကြောင်းပြချက်ဖြင့် အာဏာပိုင်များက ဖမ်းဆီးအရေးယူမှုပြုခဲ့ကြောင်း သိရသည်။ (DVB 060309)
- ❑ မန္တလေး ဘုရားကြီးတော်တွင် ၎င်းများရောင်းချနေသည့် ဈေးဆိုင်များကို ဆက်မရောင်းရန် ဈေးတာဝန်ကျများက အော်နေပြီး မင်္ဂလာဈေးတွင် ကြက်များရောင်းချခွင့် ပိတ်ပင်ထားဟည်ဟု မြို့ခံတစ်ဦးက ပြောသည်။ (DVB 060309)
- ❑ အမျိုးသားဒီမိုကရေစီအဖွဲ့ချုပ် ရုံးချုပ်တွင် တယ်လီဖုန်းဖြတ်ခံထားရသည်မှာ (၂)နှစ်ကျော်ရှိနေပြီးဖြစ်သည်ဟု ပြန်ကြားရေးအဖွဲ့ဝင်ဦးဉာဏ်ဝင်းက ပြောသည်။ (DVB 060309)
- ❑ တရားရုံးကို မထီမဲ့မြင်မှုဖြင့် စွဲချက်တင်ထောင်ချခံထားရသည့် တရားရုံးချုပ်ရှေ့နေ ဦးအောင်သိန်းသည် ပုသိမ်ထောင်မှလည်းကောင်း၊ ဦးခင်မောင်ရှိန်သည် မြောင်းမြထောင်မှလည်းကောင်း ယနေ့ ပြန်လည်လွတ်မြောက်လာကြောင်း သိရသည်။ (DVB 060309)
- ❑ ရန်ကုန်တိုင်း ခရမ်းမြို့နယ် ရွာသစ်ကျေးရွာမှ ဦးစိုးလေး(၆၀)နှစ်ကျော်သည် အကြွေးမဆပ်နိုင်သဖြင့် ယမန်နေ့ညက ကိုယ့်ကိုယ့်ကိုယ်အဆိုးစီရင်သွားကြောင်းနှင့် ခရမ်းမြို့နယ်တွင် (၆)လအတွင်း ကိုယ့်ကိုယ်ကိုယ် သတ်သေသွားသည့်လယ်သမား (၁၀)ဦးရှိပြီဟု ခရမ်းမြို့နယ်တွင် နှစ်စဉ်တောင်သူလယ်သမားနေ့ ဦးဆောင်ကျင်းပသည့် လယ်သမား ဦးသန်းဆွေက ပြောသည်။ (DVB 060309)
- ❑ နှစ်စဉ်ကျင်းပနေသည့် ခရမ်းဒေသ တောင်သူလယ်သမားနေ့ အခမ်းအနားကို ယခုနှစ်တွင် အာဏာပိုင်များက တားမြစ်ခဲ့သည့်အတွက် မကျင့်ပနိုင်ခဲ့ကြောင်းနှင့် နေပြည်တော်သို့ စာတမ်းတစ်စောင် ပေးပို့လိုက်ကြောင်း နှစ်စဉ်တောင်သူလယ်သမားနေ့ ဦးဆောင်ကျင်းပသည့် လယ်သမား ဦးသန်းဆွေက ပြောသည်။ (DVB 060309)
- ❑ မြန်မာပြည်တွင်ဖြစ်ပွားနေသော ပဋိပက္ခနှင့်လူ့အခွင့်အရေးချိုးဖောက်မှုများကြောင့် မြန်မာပြည်အရှေ့ဘက်ခြမ်း တောတောင်များတွင် ပုန်းအောင်းနေသူများ (၄)သိန်းခွဲခန့်ရှိသည်ဟု ဆွစ်ဇာလန်နိုင်ငံအခြေစိုက် တိုင်းပြည်အတွင်းနေရပ်စွန့်ခွာထွက်ပြေးခြင်းများကို လေ့လာစောင့်ကြည့်နေသည့် Internal Displacement Monitoring Centerက ယမန်နေ့တွင် ထုတ်ပြန်ကြေညာခဲ့သည်။ (Irrawaddy 060309)
- ❑ မြန်မာနှင့်အခြားနိုင်ငံများမှ အတိုက်အခံစာနယ်ဇင်းသမားများကို အိန္ဒိယသမုဒ္ဒရာထဲရှိ မော်လဒိုက်ကျွန်းနိုင်ငံက ခိုလှုံနေထိုင်ခွင့်ပြုမည်ဟု ယမန်နေ့က ပြောကြားလိုက်သည်။ (Irrawaddy 060309)
- ❑ မြန်မာနိုင်ငံရေးအသွင်ကူးပြောင်းရေးကာလ အမျိုးသမီးများ၏အခန်းကဏ္ဍဆိုသည့် ခေါင်းစဉ်နှင့်ဆွေးနွေးပွဲတစ်ခုကို အမျိုးသမီးများအဖွဲ့ချုပ်(မြန်မာနိုင်ငံ)WLBနှင့် အဝေးရောက်ညွှန်ပေါင်းအစိုးရတို့ ပူးပေါင်းပြီး အမေရိကန်နိုင်ငံ နယူးယောက်မြို့တွင် ယခုလ(၄)ရက်နေ့က ကျင်းပခဲ့ကြောင်း သိရသည်။ (RFA 060309)

မတ်လ (၇)ရက်

- ❑ ဒီမိုကရေစီရေးလှုပ်ရှားသူများအတွက် ဆက်လက်ကူညီဆောင်ရွက်သွားမည်ဟု ယမန်နေ့က ထောင်မှပြန်လွတ်လာသည့် တရားရုံးချုပ်ရှေ့နေ ဦးခင်မောင်ရှိန်က ပြောသည်။ (DVB 070309)
- ❑ ဧရာဝတီတိုင်း အကျဉ်းဦးစီးဌာန ညွှန်ကြားရေးမှူးက ဇန်နဝါရီလ (၂၃)ရက်နေ့တွင် မြောင်းမြထောင်ကို ဝင်ရောက်စစ်ဆေးစဉ် ဧွေကြာယံကျောင်းတိုက်မှ အရှင်အဂ္ဂဓမ္မကို ရိုက်နှက်ရန်အမိန့်ပေး၍ ထောင်ဝန်ထမ်းများက ရိုက်နှက်စော်ကားသည်ကို ကိုယ်တိုင်ကြိုတွေ့ခဲ့ရသည်ဟု ယမန်နေ့က ထောင်မှပြန်လွတ်လာသည့် တရားရုံးချုပ်ရှေ့နေ ဦးခင်မောင်ရှိန်က ပြောသည်။ (DVB 070309)
- ❑ အင်းစိန်မြို့နယ် စဉ့်ကူးရပ်ကွက်တွင် အိမ်ရှင်အမျိုးသားက အသက်(၁၅)နှစ်အရွယ် အိမ်ဖေါက် အဓမ္မပြုကျင့်ခဲ့ပြီး၊ အိမ်ရှင်ဇနီး မရင်ရင်ဆွေကလည်း ဒဏ်ရာရသည်အထိ ကိုယ်ထိလက်ရောက် နှိပ်စက်မှုနှင့်ပတ်သက်၍ စဉ့်ကူးရပ်ကွက် အမျိုးသမီးရေးရာအဖွဲ့ဥက္ကဋ္ဌက တရားလိုအဖြစ် ရဲစခန်းသို့ ပြီးခဲ့သည့်အောက်တိုဘာလတွင် တိုင်ကြားထားသည်ဟု အမျိုးသမီးရေးရာအဖွဲ့ဝင်တစ်ဦးက ပြောသည်။ (DVB 070309)
- ❑ ယခုလ(၁၁)ရက်နေ့တွင် စတင်မည့် ဆယ်တန်းစာမေးပွဲအတွက် စာမေးပွဲဖြေခိုခွင့်ထုတ်ရာတွင် ကျပ်(၃,၀၀၀)ပေးရသည်ဟု ဧရာဝတီတိုင်း ဘိုကလေးမြို့နယ် မြင်းကကုန်းရွာ အထက်တန်းကျောင်းမှ ဆယ်တန်းကျောင်းသူတစ်ဦးက ပြောသည်။ (DVB 070309)

- ❑ ရန်ကုန်တိုင်း မရမ်းကုန်းမြို့နယ်ရှိ အထက(၁)ကျောင်းတွင် ဖေဖော်ဝါရီလ(၂၈)ရက်နေ့ညက ကျောင်းသား(၃)ဦး ညဘက်ကျောင်းထဲဝင်ပြီး မီးရှို့မှုဖြစ်ပွားခဲ့ကြောင်း သိရသည်။ (DVB 100309)
- ❑ ကျောက်မျက်ရတနာဈေးများ တစ်နေ့တခြားကျဆင်းနေခြင်းကြောင့် မြန်မာနိုင်ငံ၏ ပတ္တမြားမြေဖြစ်သည့် မိုးကုတ်နှင့် မိုင်းရှူးဒေသများက ကျောက်တွင်းများတွင် အနယ်နယ်အရပ်ရပ်မှ လာရောက်လုပ်ကိုင်သူများသည် မိမိတို့နေရပ်ဒေသများသို့ တဖွဲ့ဖွဲ့ပြန်နေကြကြောင်း သိရသည်။ (DVB 100309)
- ❑ စင်ကာပူ၊ မလေးရှားနှင့်ထိုင်းနိုင်ငံများတွင် ကမ္ဘာ့စီးပွားရေးပျက်ကပ်ကြောင့် နိုင်ငံခြားသားအလုပ်သမားများ လျော့ချနေသည့်အထဲတွင် မြန်မာများပါဝင်နေကြောင်း သိရသည်။ (DVB 100309)
- ❑ မြန်မာ့သဘာဝဓါတ်ငွေ့များကို ရွှေစီမံကိန်းဆိုသည့် နယ်ခြားဖြတ်ပိုက်လိုင်းမှတစ်ဆင့် တရုတ်နိုင်ငံသို့ ၂၀၁၃ ခုနှစ် ဧပြီလမှစ၍ တစ်နေ့ကုဗပေသန်းပေါင်း (၄၀၀)ကို သွယ်ယူမည်ဟု မြန်မာ့ရေနံနှင့်သဘာဝဓါတ်ငွေ့လုပ်ငန်းစီမံကိန်း ညွှန်ကြားရေးမှူး ဦးအောင်ထူးက **Bloomberm** သတင်းဌာနကို ယနေ့ ပြောဆိုလိုက်သည်။ (RFA 100309)
- ❑ နေပြည်တော်မှ စေတီတော်ကြီးတည်ဆောက်ရန်အတွက် ဇီးကုန်းမြို့နယ်မယက ဥက္ကဋ္ဌမှ ယခုလ(၁)ရက်နေ့တွင် မြို့နယ်အတွင်းရှိ သက်ဆိုင်ရာ ရပ်ကွက်၊ ကျေးရွာ လူကြီးများနှင့်ဌာနဆိုင်ရာလူကြီးများကို အစည်းအဝေးခေါ်ယူပြီး တစ်ရပ်ကွက်ကို (၂)သိန်းခွဲနှုန်း ပေးဆောင်ရန်ပြောဆိုခဲ့၍ ယမန်နေ့မှစ၍ ရပ်ကွက်လူကြီးများမှ လိုက်လံကောက်ခံနေကြောင်း မြို့ခံတစ်ဦးက ပြောသည်။ (RFA 100309)
- ❑ ကချင်ပြည်နယ် ဟိုပပ်မြို့တွင် မူးယစ်ဆေးဝါးရောင်းဝယ် သုံးစွဲမှုအတော်များနေ၍ မိဘများအနေဖြင့် သားသမီးများအတွက် စိုးရိမ်နေကြရသည်ဟု သိရှိရသည်။ (RFA 100309)
- ❑ ယခုလ(၈)ရက်နေ့က စတင်ကျင်းပသည့် (၄၆)ကြိမ်မြောက် မြန်မာ့ကျောက်မျက်ရတနာပြပွဲတွင် တရုတ်နိုင်ငံမှ ကုန်သည်စုစုပေါင်း (၃,၅၀၀)နှင့် မြန်မာကုန်သည် (၁,၀၀၀)ကျော် စံချိန်တင်လောက်အောင် လာရောက်သည်ဟု သိရသည်။ (RFA 100309)
- ❑ ကရင်ပြည်နယ် ကော့ကရိတ်မြို့တွင် ခရိုင်အုပ်ချုပ်ရေးမှူး ခမကဥက္ကဋ္ဌ ဦးခင်ဝင်း(ယခင် ကော့မှူးမြို့နယ်ဥက္ကဋ္ဌရာထူးဖြင့် မစုစုနှေးကို တရားစွဲဆိုခဲ့သူ)က ဦးစီးပြီး ရန်ပုံငွေပွဲမျိုးစုံအမည်တပ် လောင်းကစားပိုင်းများကို ပြီးခဲ့သည့်အောက်တိုဘာလမှစ၍ ယနေ့အထိ ညစဉ်ဆက်နေသည်ဟု ဒေသခံများက ပြောသည်။ (RFA 100309)

မတ်လ (၁၁)ရက်

- ❑ ဥရောပတိုက်တွင် မကြာခင်ကျင်းပမည့် မူးယစ်ဆိုင်ရာ အီးယူ- အာဆီယံအစည်းအဝေး(အာဆမ်)သို့ တက်ရောက်ရန် နအဖပြည်ထဲရေးဝန်ကြီး (သို့မဟုတ်) ပြည်ထဲရေးဒု-ဝန်ကြီးကို မြန်မာစစ်အစိုးရကလွှတ်လိုသော်လည်း အဆိုပါပုဂ္ဂိုလ်များအား အီးယူက ဒဏ်ခတ်ပိတ်ဆို့ထားသည့်အတွက် လာရောက်ခွင့်မရဟု နိုင်ငံခြားရေးဝန်ကြီးဌာန ဝန်ထမ်းတစ်ဦးက ပြောသည်။ (NEJ 110309)
- ❑ ရန်ကုန်မြို့တွင် ၂၀၀၈-၂၀၀၉ စာသင်နှစ်အတွက်ကျင်းပသည့် တက္ကသိုလ်ဝင်တန်းစာမေးပွဲများကို လုံခြုံရေးတင်းတင်းကျပ်ကျပ်ချထားပြီး ကျင်းပနေကြောင်း ရန်ကုန်မြို့ခံများက ပြောသည်။ (NEJ 110309)
- ❑ နိုင်ငံတော်လုပ်ကြံမှုတရားခံ ဂဠုန်ဦးစော၏ မြေးများက အချက်အလက်များမှားယွင်းကြောင်းနှင့် ထုတ်ဝေခွင့်တောင်းခံမှုမပြုခဲ့ခြင်းတို့ကြောင့် စာရေးဆရာသန်းဝင်းလှိုင်အား ယမန်နေ့က တောင်းပန်ခိုင်းသည့် စာတစ်စောင်ပေးခဲ့ကြောင်း သိရသည်။ (NEJ 110309)
- ❑ နိုင်ငံရေးအကျဉ်းသားအားလုံးလွတ်မြောက်ရေးလှုပ်ရှားမှုတစ်ခုကို ထိုင်နိုင်ငံအခြေစိုက် မြန်မာနိုင်ငံဒီမိုကရက်တစ်အင်အားစုFDBနှင့် နိုင်ငံရေးအကျဉ်းသားများကူညီစောင့်ရှောက်ရေးအသင်း(မြန်မာနိုင်ငံ)AAPP-B တို့ပူးပေါင်း၍ လာမည့်မတ်လ(၁၃)ရက် မြန်မာနိုင်ငံလူ့အခွင့်အရေးနေ့တွင် စတင်ပြုလုပ်မည်ဖြစ်ကြောင်း သိရသည်။ (Irrawaddy 110309)
- ❑ စည်ပင်သာယာရေးကော်မတီ၏ဘတ်ဂျက်ဖြင့် လမ်းခင်းခြင်းနှင့်သန့်ရှင်းရေးအပါအဝင် လုပ်ငန်းအများအပြားကို ရန်ကုန်မြို့တော်စည်ပင်သာယာရေးကော်မတီအမည်ဖြင့် ဆောင်ရွက်ခြင်းမပြုတော့ပဲ ကြံ့ဖွဲ့အသင်းအမည်ဖြင့် အစားထိုးဆောင်ရွက်လာကြောင်း မြို့တော်စည်ပင်ဝန်ထမ်းတစ်ဦးက ပြောသည်။ (Irrawaddy 110309)
- ❑ ကျိုင်းတုံမြို့ဘက်မှလာသော ကုန်တင်ကားတစ်စီးအား တာချီလိတ်မြို့အဝင် မဲယန်ရွာစစ်ဆေးရေးဂိတ်တွင် ရှာဖွေစစ်ဆေးရာမှ ရာဘာ(ခေါ်) မက်သာအဖက်တမ်းစိတ်ကြွဆေးပြား (၂)သန်းခန့် ယခုလ(၈)ရက်နေ့က ဖမ်းဆီးရမိခဲ့သည်ဟု တာချီလိတ်ရဲစခန်းမှ တာဝန်ရှိသူတစ်ဦးက ပြောသည်။ (Irrawaddy 110309)
- ❑ ရှမ်းပြည်မြောက်ပိုင်း တရုတ်-မြန်မာနယ်စပ်အနီးရှိ လောက်ကိုင်မြို့တွင် မြန်မာအမျိုးသားမဟာမိတ်တပ်မတော် (TheMyanmar National Democratic Alliance Army) ကိုးကန့်လက်နက်ကိုင်အဖွဲ့ စတင်ထူထောင်ခြင်း နှစ်(၂၀)ပြည့်အခမ်းအနားကို ယနေ့ကျင်းပခဲ့သည်ဟု သိရသည်။ (DVB 110309)
- ❑ လန်ဒန် လွှတ်အာမခံဈေးကွက်တွင် အကြီးဆုံးကုမ္ပဏီတစ်ခုဖြစ်သည့် QBEကုမ္ပဏီ၏ ကမ္ဘာတဝန်းလုပ်ငန်းအားလုံးကို စစ်ဆေးပြီးနောက် မြန်မာစစ်အစိုးရနှင့်ပတ်သက်သည့် လုပ်ငန်းများကို ရပ်စဲလိုက်သည်ဟု ကျူးဘီအီးအမှုဆောင်အရာရှိချုပ် ဇေရ်ဒိုဟော်လိုရင်း က ပြောသည်။ (DVB 110309)
- ❑ ထောင်(၆၅)နှစ်ချပြီး လွှတ်ကော်ထောင်ကို ပို့ထားသည့် ၈၈မျိုးဆက်ကျောင်းသားခေါင်းဆောင် ကိုမြအေး အသက် (၄၃)နှစ်ပြည့်မွေးနေ့ဆုတောင်းပွဲတစ်ခုကို ဗြိတိန်နိုင်ငံ လန်ဒန်မြို့တွင်ရောက်နေသည့် သမီးဖြစ်သူ မဝေနှင့်ပွင့်သုန်နှင့် မြန်မာမူလလင်များအဖွဲ့တို့ ပူးပေါင်းပြီး ယမန်နေ့က ပြုလုပ်ခဲ့ကြောင်း သိရသည်။ (DVB 110309)

- စစ်အစိုးရက ဖမ်းဆီးထားသည့် နာဂစ်ဆိုင်ကလုန်းဒုက္ခသည်များကူညီကယ်ဆယ်ရေးပြုလုပ်နေသည့် မင်းသိန်းထွန်း(သီဟ)ကို ယမန်နေ့က အင်းစိန်ထောင်တွင်း အထူးတရားရုံးမှ အီလက်ထရွန်းနစ်ပုဒ်မ-၃၃(က)၊ နယ်စပ်ဖြတ်ကျော် ပုဒ်မ-၁၃(၁)နှင့် တရားမဝင်အဖွဲ့အစည်းများနှင့်ဆက်သွယ် ပုဒ်မ- ၁၇(၁)တို့ဖြင့် ထောင်ဒဏ်(၁၇)နှစ်ချမှတ်လိုက်ကြောင်း သိရသည်။ (DVB/ RFA 110309)
- မန္တလေးတိုင်း မြင်းခြံမြို့နယ် ထနောင်းကုန်းကျေးရွာမှ ကျောင်းသားအများစုသည် ယနေ့စတင်သည့်(၁၀)တန်းစာမေးပွဲကို စီးပွားရေးအဆင်မပြေမှုများနှင့် သက်ဆိုင်ရာကျောင်းအာဏာပိုင်များ၏ စီမံခန့်ခွဲမှု ညံ့ဖျင်းမှုများကြောင့် ဝင်ရောက်မဖြေဆိုနိုင်ဟု သိရသည်။ (DVB 110309)
- နာဂစ်မုန်တိုင်းသင့် ရောဂါတိုင်းအတွင်းက ကျေးလက်ဒေသများတွင် သောက်သုံးရေအခက်အခဲကြီးကြီးမားမားရင်ဆိုင်နေရကြောင်း သိရသည်။ (DVB 110309)
- “အရေးကြီးဆုံးပြောချင်တာက စစ်အစိုးရကအစ စွမ်းအားရှင်အဆုံး မကြောက်ဖို့လိုကြောင်း၊ ဒေါ်အောင်ဆန်းစုကြည်ကိုယ်တိုင်က ‘ကြောက်ရင်လည်း ကြောက်ကြောက်နဲ့လုပ်ကြပါ’ ဆိုတဲ့စကား ပြောဖူးကြောင်း၊ သူ့အနေနဲ့လည်း မကြောက်တရားကို ပြောချင်ကြောင်း”ဟု နံနက်ဖြန်ကျရောက်မည့် ၎င်း၏ (၇၉)နှစ်မြောက်မွေးနေ့အထိမ်းအမှတ်နှင့်ပတ်သက်ပြီး ဦးဝင်းတင်က ပြောသည်။ (DVB 110309)
- တောင်းတွင်းကြီးမြို့နယ် အမျိုးသားဒီမိုကရေစီအဖွဲ့ချုပ်မှ နတ်ထွက်ထားသည့် လွှတ်တော်အမတ် ဦးသိန်းကြည်သည် နတ်ထွက်အဖွဲ့ချုပ်ဝင်များကိုဦးဆောင်ပြီး အငြိမ်းစားရယူရန်အတွက် ၂၀၁၀ ရွေးကောက်ပွဲအတွက် လူထုကို နယ်လှည့်စည်းရုံးနေသည်ဟု သိရသည်။ (RFA 110309)

မတ်လ (၁၂)ရက်

- မြန်မာနိုင်ငံအပေါ် အမေရိကန်ပေါ်လစီပြောင်းလဲရေးကိစ္စကို ၂၀၀၈ ခုနှစ် အမေရိကန်သမ္မတဟောင်း **George Bush** သက်တမ်းကုန်ကာနီးကတည်းက ပေါ်လစီကိုင်တွယ်သည့်အရာရှိများ စဉ်းစားခဲ့ကြောင်း အမေရိကန်ကွန်ဂရက်သို့တင်သွင်းသည့် အစီရင်ခံစာတစ်စောင်တွင် ဖော်ပြထားသည်။ (NEJ 120309)
- ကရင်အမျိုးသားလွတ်မြောက်ရေးတပ်မတော်KNLAမှ ဗိုလ်ကြီးအဆင့်ရှိသူ ဗိုလ်ကြီးစောနေစိုးမြ၊ ဗိုလ်ကြီးမဟာဆွေ၊ ဗိုလ်ကြီးသိန်းနှင့် အင်းရှည်ဆရာတော် ဦးဝိဇယတို့သည် ယခုလဆန်းပိုင်းတွင် ကရင်ခွဲထွက်အဖွဲ့တစ်ဖွဲ့ဖြစ်သည့် ဗိုလ်ဌေးမောင်၏ ငြိမ်းချမ်းရေးကောင်စီအဖွဲ့ KNU-KNLAနှင့် သွားရောက်ပူးပေါင်းလိုက်ကြောင်း သိရသည်။ (NEJ 120309)
- မလေးရှားရောက် မြန်မာအမျိုးသမီးဒုက္ခသည်များသည် အိမ်မှထွက်တိုင်း အဖမ်းခံရရန်များနေသကဲ့သို့ အလုပ်လုပ်ရန်အခွင့်အလမ်းမှာလည်း အလွန်နည်းပါးနေကြောင်း အမေရိကန်နိုင်ငံ နယူးယော့ခ်မြို့အခြေစိုက် ဒုက္ခသည်အမျိုးသမီးနှင့်ကလေးများအတွက် အမျိုးသမီးရေးရာကော်မရှင်WCRWC၏အစီရင်ခံစာတွင် ဖော်ပြထားသည်။ (NEJ 120309)
- ကြက်ငှက်တုတ်ကွေးမဖြစ်မချင်း ရန်ကုန်တွင်ရှိသော ကြက်ဈေးများကို မြို့ပြင်သို့ထုတ်မည်မဟုတ်ကြောင်း မွေးမြူရေးနှင့်ကုသရေးဦးစီးဌာနက စုံစမ်းသိရှိရသည်။ (NEJ 120309)
- ပဲခူးတိုင်း ဒိုက်ဦးမြို့နယ်နှင့် ကျောက်တံခါးမြို့နယ်တို့တွင် အမွေလုပ်အားပေးခိုင်းစေမှုတို့ကြောင့် ဒေသခံရွာသား (၃)ဦး အသက်ဆုံးရှုံးခဲ့ရသည်ဟု လူမှုရေးနှင့် အလုပ်သမားရေးရာဆောင်ရွက်နေသည့် လမ်းပြကြယ်အဖွဲ့မှ ပြောသည်။ (Irrawaddy 120309)
- ကုလသမဂ္ဂဒုက္ခသည်များဆိုင်ရာ မဟာမင်းကြီးရုံးUNHCR အကြီးအကဲ မစ္စတာ Antonio Guterresသည် ယနေ့ညနေပိုင်းတွင် မြန်မာနိုင်ငံမှပြန်လည်ထွက်ခွာ၍ ထိုင်းနိုင်ငံ ဘန်ကောက်မြို့သို့ ရောက်ရှိလာမည်ဖြစ်သည်ဟု ဘန်ကောက်UNHCRရုံး ပြောရေးဆိုခွင့်ရှိသူ မစ္စYante Ismail က ပြောသည်။ (Irrawaddy 120309)
- အမျိုးသားဒီမိုကရေစီအဖွဲ့ချုပ် အဖွဲ့ဝင် သာဓကတမြို့နယ်မှ မချိုနှင့် မသိင်္ဂီတို့ကို ယခုလ(၉)ရက်နေ့တွင် အင်းစိန်အထူးတရားရုံးမှ မတရားအသင်းနှင့်ဆက်သွယ်မှု ပုဒ်မ- ၁၇(၁)ဖြင့် ထောင်ဒဏ် (၂)နှစ်စီ ချမှတ်လိုက်ကြောင်း သိရသည်။ (DVB 120309)
- နအဖစစ်အစိုးရက ထောင်ဒဏ် (၆၅)နှစ်ချမှတ်ထားသော အရှင်ကမ္ဘီရ၏ညီ ကိုအောင်ကိုကိုလွင်(၂၇)နှစ်၊ ညီမဖြစ်သူ မခင်သူဌေး၏ ခင်ပွန်း ကိုမိုးထက်လှမ်း(၂၇)နှစ်အပါအဝင် ကိုကျော်မျိုးဆက်၊ ကိုလှိုင်မျိုး၊ ကိုစိုးလွင်နှင့် ကိုရဲညွန့်တို့ (၆)ဦးကို ယနေ့ နယ်စပ်ဖြတ်ကျော်မှု ပုဒ်မ- ၁၃ (၁)ဖြင့် မြောက်ဒဂုံတရားရုံးမှ ထောင်ဒဏ်(၅)နှစ်စီချမှတ်လိုက်ကြောင်း သိရသည်။ (DVB 120309)
- နေအိမ်အကျယ်ချုပ်ကျ အမျိုးသားဒီမိုကရေစီအဖွဲ့ချုပ် ဒု-ဥက္ကဋ္ဌ ဦးတင်ဦး၏ မွေးနေ့အထိမ်းအမှတ်အဖြစ် ရန်ကုန် အဖွဲ့ချုပ်ရုံးချုပ်တွင် ယနေ့ မိသားစု မွေးနေ့အလှူဒါနပြုလုပ်ခဲ့သည်ဟု အဖွဲ့ချုပ် ပြန်ကြားရေးအဖွဲ့ဝင် ဦးဉာဏ်ဝင်းက ပြောသည်။ (DVB 120309)
- ယနေ့ကျရောက်သည့် ဦးဝင်းတင်၏မွေးနေ့ပွဲကို ရန်ကုန် ကြည့်မြင်တိုင်မြို့နယ် စလင်းအားကစားကွင်းအနီးရှိ စားသောက်ဆိုင်တစ်ခုတွင် ညနေပိုင်း၌ကျင်းပရာ ဝါရင့်နိုင်ငံရေးသမား၊ စာရေးဆရာ၏ ရုပ်ရှင်ဒါရိုက်တာ စသည့် မိတ်ဆွေ (၃၀)ကျော်တက်ရောက်ပြီး စာရေးဆရာ ဒဂုန်တာရာက တယ်လီဖုန်းမှတစ်ဆင့် နှုတ်ခွန်းဆက်သခဲ့ကြောင်း သိရသည်။ (DVB 120309)
- မန္တလေးတိုင်း မြင်းခြံမြို့ အမှတ်(၁)တိုးချဲ့ရပ်ကွက်တွင် တနင်္လာနေ့က မီးလောင်းမှုဖြစ်၍ မီးသတ်ကား (၇)စီးနှင့်ငြိမ်းသတ်ပေးခဲ့သည့် အတွက် မီးသတ်ကားတစ်စီးကို ဓါတ်ဆီ (၅)ဂါလံနှုန်းပေးရန် မီးသတ်ဦးစီးဌာနမှ ရပ်ကွက်အာဏာပိုင်များအား တောင်းနေသည်ဟု သိရသည်။ (DVB/ RFA 120309)

- မြန်မာနိုင်ငံတွင်ရောက်ရှိနေသည့် ကုလသမဂ္ဂဒုက္ခသည်များဆိုင်ရာ မဟာမင်းကြီး မစ္စတာAntonio Guterresသည် ယနေ့နံနက်တွင် မြတ်မြို့သို့ သွားရောက်ခဲ့သည်ဟု UNHCR ဘန်ကောက်ရုံး၏ ပြောခွင့်ရအမျိုးသမီး ယန်တီအစ္စမေးလ်က ပြောသည်။ (RFA 120309)

မတ်လ (၁၃)ရက်

- နအဖစစ်အစိုးရက စစ်တပ်ပိုင် မြဝတီသတင်းစာတစ်စောင်ထုတ်ရန် စာတည်းမှူးချုပ် ဒုတိယဗိုလ်မှူးကြီး ဝင်းဗိုလ်၊ ဒုတိယဗိုလ်မှူးဌာန ဗိုလ်ကြီးဇော်လှိုင်မြင့်နှင့် အခြားအဆင့် (၂၅)ဦး၊ စာတည်းဌာန(မြန်မာ) တာဝန်ခံ ဗိုလ်မှူးအောင်နေထွန်း၊ ဗိုလ်ကြီးအောင်ဆန်းဦးနှင့် တပ်သား (၃)ဦး၊ သုတေသနမှူး ဗိုလ်ကြီးလှိုင်မြင့်ထွန်း စသည်ဖြင့် ဖွဲ့စည်းထားသည်ဟု သိရသည်။ (NEJ 130309)
- ရန်ကုန်မြို့တွင် ဆယ်တန်းစာမေးပွဲရက်အတွင်း မီးမလာသော်လည်း သံချပ်ကာအပြည့်နှင့် ရဲအပြည့်တင်ထားသော စစ်ကားကြီးများ ရန်ကုန်မြို့တွင် လှည့်နေကြောင်း မျက်မြင်သက်သေများက ပြောသည်။ (NEJ 130309)
- ကမ္ဘာ့နိုင်ငံအနှံ့ စီးပွားရေးကျဆင်းနေချိန်တွင် နိုင်ငံတော်အကြီးအကဲတို့သည် နိုင်ငံတကာရောက် အလုပ်လက်မဲ့ မြန်မာအလုပ်သမား (၅)သန်းခန့်ကို အလုပ်အကိုင်အခွင့်အလမ်းများပေးကာ အသင့်ရှိနေကြောင်း ပြောနေသော်လည်း လက်တွေ့တွင် ပြည်တွင်းလုပ်ငန်း ရှုပ်ကြီးများကပင် သူတို့၏ပင်မအလုပ်များကို စွန့်လွှတ်ကာ KTV မာဆတ်(အနိုင်ခန်း)အများအပြားထူထောင်နေကြကြောင်း သိရသည်။ (NEJ 130309)
- အကျယ်ချုပ်မှ ပြန်လွတ်လာသူ အာဏာရှင်ဦးနေဝင်း၏သမီး ဒေါက်တာစန္ဒာဝင်းအား နိုင်ငံခြားတွင်နေသည့် မောင်ဖြစ်သူ ဦးဖြိုးဝေဝင်း မကြာခင်က အာဏာပိုင်များထံ ခွင့်တောင်းပြီး လာရောက်တွေ့ဆုံသွားသည်ဟု ဦးဖြိုးဝေဝင်းနှင့် နီးစပ်သူများက ပြောသည်။ (NEJ 130309)
- နေပြည်တော်ရှိ သပြေကုန်းတွင် ကားဝပ်ရှော့ပေါင်း (၃၀)ခန့်နှင့် တွင်ခုံလုပ်ငန်း (၅)ခုခန့်ရှိပြီး ယင်းလုပ်ငန်းများကို လုပ်ခွင့်မရတော့ကြောင်း အဆိုပါရပ်ကွက်သားများက ပြောသည်။ (NEJ 130309)
- မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည်သည် ကမ္ဘာ့ပြည်သူများအတွက် အင်အားနှင့် မျှော်လင့်ချက်အလင်းရောင်ဖြစ်သည်ဟု မတ်လ(၈)ရက်နေ့တွင် ကျရောက်ခဲ့သော နိုင်ငံတကာအမျိုးသမီးများနေ့ကို (၁၁)ရက်နေ့၌ အမေရိကန်ဝန်ကြီးဌာန၌ကျင်းပသော အခမ်းအနားတွင် နိုင်ငံခြားရေးဝန်ကြီး မစ္စ ဟီလာရီကလင်တန်က ထည့်သွင်းပြောဆိုခဲ့သည်။ (Irrawaddy 130309)
- နိုင်ငံရေးအကျဉ်းသားအရေအတွက်သည် မြန်မာနိုင်ငံတွင် ၂၀၀၇ ခုနှစ် ဩဂုတ်လမှစတင်၍ နှစ်ဆတိုးတက်လာသည်ဟု ယနေ့စတင်သည့် နိုင်ငံရေးအကျဉ်းသားလွတ်မြောက်ရေးလှုပ်ရှားမှုတွင် ခေါင်းဆောင်ပါဝင်သူ ဒေါ်ခင်ဥမ္မာက ပြောသည်။ (Irrawaddy 130309)
- ဘင်္ဂလားဒေ့ရှ်နိုင်ငံရောက် ရခိုင်တိုင်းရင်းသားများသည် ဒက္ကမ္ဘာမြို့တော်တွင် ယနေ့စုဝေးကြပြီး နိုင်ငံရေးအကျဉ်းသားလွတ်မြောက်ရေးအတွက် တောင်းဆိုဆန္ဒပြခဲ့ကြောင်း သိရသည်။ (Irrawaddy 130309)
- ဈေးကွက်အတွင်းရှိ လက်ဖက်များတွင် ကျန်းမာရေးဦးစီးဌာနက အစားအသောက်ထဲ၌ ထည့်သွင်းသုံးစွဲရန် ခွင့်မပြုသော အဝါရောင်ဆိုးဆေးAuramine များပါဝင်နေသည်ဟု ယမန်နေ့ထုတ် အစိုးရပိုင်သတင်းစာများတွင် ထုတ်ပြန်ကြေညာခဲ့သည်။ (Irrawaddy/ DVB 130309)
- စစ်အစိုးရ၏နေရပ်ရင်းကျေးရွာများသို့ အတင်းအကျပ်ပြန်လည်စေလွှတ်မှုကို ငြင်းဆန်ခဲ့သော နာဂစ်ဒုက္ခသည်များသည် လပွတ္တာမြို့ပြင် လပွတ္တာ-မြောင်းမြ ကားလမ်းဘေးရှိ ကျေးရွာများတွင် ခိုကပ်နေထိုင်ရပြီး အလုပ်အကိုင်မရှိ၍ စားဝတ်နေရေး အခက်အခဲအပြင် ကျန်းမာရေးစောင့်ရှောက်မှုဆိုင်ရာ အခက်အခဲများ ကြုံတွေ့နေရသည်ဟု ပိန္နဲတောင်ကျေးရွာအနီး၌နေထိုင်သည့် မုန်တိုင်းဒုက္ခသည်များက ပြောသည်။ (Irrawaddy 130309)
- နိုင်ငံရေးပါတီအားလုံး ပါဝင်ယှဉ်ပြိုင်ခွင့်ရသည့်အဆင့်ရောက်မှ ၂၀၁၀ ရွေးကောက်ပွဲကို ကုလသမဂ္ဂနှင့်နိုင်ငံတကာလေ့လာသူ စေလွှတ်သင့်သည်ဟု အမျိုးသားဒီမိုကရေစီအဖွဲ့ချုပ်ရုံးတွင် ယမန်နေ့ကကျင်းပသည့် ပြည်သူ့လွှတ်တော်ကိုယ်စားပြုကော်မတီCRPP အစည်းအဝေးပွဲအပြီးတွင် အတွင်းရေးမှူး ဦးအေးသာအောင်က ပြောသည်။ (DVB 130309)
- ယမန်နေ့တွင် ထိုင်းနိုင်ငံ ဘန်ကောက်မြို့ပြင် မဟာချိုင်ဒေသ၌ ရဲလိုက်ဖမ်း၍ ချောင်းထဲဆင်းပြီးသည့် မြန်မာအလုပ်သမား မအိအိဝေ (၂၄)နှစ်၊ သထုံမြို့နေသူသည် ရေနစ်သေဆုံးသွားခဲ့သည်ဟု သိရသည်။ (DVB 130309)
- မန္တလေး အိုးဘိုထောင်တွင် အကျဉ်းကျနေသည့် အမျိုးသားဒီမိုကရေစီအဖွဲ့ချုပ် မန္တလေးတိုင်း စည်းရုံးရေးကော်မတီဝင် ဒေါ်ဝင်းမြမြအပါအဝင် အဖွဲ့ချုပ်ဝင် (၆)ဦးအမှု၏ အယူခံကို ယနေ့ မန္တလေးမြို့ရှိ အထက်မြန်မာပြည်တရားရုံးချုပ်တွင် ကြားနာခဲ့ကြောင်း ရှေ့နေ ဦးမြင့်သွင်က ပြောသည်။ (DVB 130309)
- မြန်မာ့နိုင်ငံရေးအကျဉ်းသားများလွတ်မြောက်ရေး ကမ္ဘာလုံးဆိုင်ရာ လက်မှတ်ရေးထိုးလှုပ်ရှားမှုကို ယနေ့ နိုင်ငံပေါင်း (၂၄)နိုင်ငံတွင် စတင်ကျင်းပခဲ့ကြောင်း သိရသည်။ (DVB 130309)
- မကွေးတိုင်း အောင်လံမြို့နယ်အတွင်းရှိ တောင်သူများကို အတင်းအဓမ္မကြံစိုက်ခိုင်းခြင်းနှင့် လယ်ယာမြေများ စစ်တပ်မှသိမ်းယူခြင်းနှင့် ပတ်သက်၍ ILOအဖွဲ့ကို တိုင်ကြားထားမှုကို နေပြည်တော်မှတာဝန်ရှိသူများနှင့် ILO မှ တာဝန်ရှိသူများ ပူးပေါင်းပြီး ယခုလ(၁၁)ရက်နေ့တွင် အောင်လံမြို့သို့ လာရောက်စစ်ဆေးခဲ့သည်ဟု သိရသည်။ (RFA 130309)

မတ်လ (၁၆)ရက်

- ❑ နယ်စည်းမခြား သတင်းထောက်များအဖွဲ့မှ မကြာမီကထုတ်ပြန်သည့် အစီရင်ခံစာတွင် မြန်မာနိုင်ငံ၌ အင်တာနက်သုံးနိုင်သူ (၄၀,၀၀၀) (သို့မဟုတ်) စုစုပေါင်းလူဦးရေ၏ (၀ . ၁)ရာခိုင်နှုန်းသာရှိပြီး ကမ္ဘာတွင် အင်တာနက်သုံးစွဲမှု နိမ့်ကျသည့်နိုင်ငံများထဲတွင် ပါဝင်သည်ဟု ဖော်ပြထားသည်။ (NEJ 160309)
- ❑ ရန်ကုန်မြို့တွင် ယခုနောက်ပိုင်း အင်တာနက်မှတစ်ဆင့် နိုင်ငံတကာသို့ ဖုန်းခေါ်ရန် သီးသန့်ဝန်ဆောင်မှုပေးသည့် ဆိုင်များလာကြောင်း အသုံးပြုနေသူများထံမှ သိရသည်။ (NEJ 160309)
- ❑ စစ်ကိုင်းတိုင်း တမူးမြို့နယ်ရှိ ဆရာစံအကျဉ်းစခန်းခွဲတွင် မတ်လ(၈)ရက်နေ့ နေ့လယ်(၂)နာရီ၌ မီးလောင်မှုဖြစ်ပွားရာ ကျပ်သိန်း (၉၀) ခန့် ဆုံးရှုံးသွားကြောင်း သိရသည်။ (NEJ 160309)
- ❑ မြဝတီမြို့နယ်အတွင်း ယခုလ(၁၁)ရက်နေ့ကစတင်သည့် (၁၀)တန်းစာမေးပွဲကာလအတွင်း ခေတ္တရပ်နားထားသည့် အာဝါဒေးပွဲများကို ယခုလ(၁၈)ရက်နေ့မှစတင်ကာ မြဝတီမြို့ အမှတ်(၃)ရပ်ကွက် ဓမ္မရန်အောင် ဘုန်းတော်ကြီးကျောင်းတွင် မော်လမြိုင်မှ မြန်မာဇာတ် ဖွဲ့တစ်ဖွဲ့သွင်းကာ စည်ကားသိုက်မြိုက်စွာ ပြန်လည်ကျင်းပမည်ဟု သိရသည်။ (NEJ 160309)
- ❑ လောင်းကစားကို အခြေခံသည့် ပျော်ပွဲရွှင်ပွဲ(အာဝါဒေး)ပွဲ တစ်ပတ်ကျင်းပလျှင် လောင်းကစားပိုင်းမှရရှိသည့် အကောက်ငွေ ကျပ်သိန်း (၁၃၀)ခန့်ကို ပွဲတော်ကျင်းပသည့် တိုးတက်သောဗုဒ္ဓဘာသာကရင်အမျိုးသားတပ်မတော်DKBAက ပုံမှန်ရရှိသည်ဟု လောင်းကစား ပိုင်းများထံ ပိုင်းကြွေးလိုက်ကောက်သည့် အဖွဲ့ဝင်တစ်ဦးက ပြောသည်။ (NEJ 160309)
- ❑ ထိုင်း-မြန်မာ ချစ်ကြည်ရေး အမှတ်(၂)တံတားကို DKBA ထိန်းချုပ်ရာ ရွှေကုက္ကိုရွာတွင် ထပ်မံတည်ဆောက်ရန် ထိုင်းနိုင်ငံ တံခွန်ခရိုင် ကုန်သည်ကြီးများအသင်းက မြန်မာစစ်အစိုးရထံ အဆိုပြုထားသည်ဟု အသင်းဥက္ကဋ္ဌက ပြောသည်။ (Irrawaddy 160309)
- ❑ ဝန်ကြီးချုပ် ဗိုလ်ချုပ်ကြီးသိန်းစိန်သည် အင်ဒိုနီးရှားနိုင်ငံသို့ ယနေ့ရောက်ရှိသွားရာ နှစ်နိုင်ငံဆက်ဆံမှုတိုးမြှင့်ရေးနှင့် ပူးပေါင်းဆောင်ရွက်ရေးတို့ကို အင်ဒိုနီးရှားသမ္မတ ဆူစီလို ဘမ်ဘန်း ယူးဒိုယိုနီနှင့် ဆွေးနွေးခဲ့သည်ဟု သိရသည်။ (Irrawaddy 160309)
- ❑ နာဂစ်မုန်တိုင်းဒဏ် အဆိုးရွားဆုံး ခံခဲ့ရသည့် လပွတ္တာမြို့နယ်တွင် ယခုအခါ ပြည့်တန်ဆာလုပ်ငန်းများ ကြီးထွားလာပြီး ဒေသခံများ သာမက မြောင်းမြနှင့် ပုသိမ်မှ ပြည့်တန်ဆာများပါ လပွတ္တာသို့ ပြောင်းရွှေ့လုပ်ကိုင်လာကြကြောင်း ဒေသခံများထံမှ သိရသည်။ (Irrawaddy 160309)
- ❑ နာဂစ်မုန်တိုင်း အဆိုးရွားဆုံးခံခဲ့ရသော လပွတ္တာမြို့နယ်အတွင်းရှိ ကျေးရွာ(၅၀၀)နီးပါးရှိသည့်အနက် ပင်လယ်နှင့်နီးသည့် ကျေးရွာ (၁၅)ရွာကို ရွှေ့ပြောင်းရန် အမိန့်ထုတ်ပြန်ထားကြောင်း လပွတ္တာမြို့နယ် မယက ရုံးမှ စုံစမ်းသိရှိရသည်။ (Irrawaddy 160309)
- ❑ အမေရိကန်ပြည်ထောင်စု ဝါရှင်တန်ဒီစီမြို့က နအဖသံရုံးရှေ့တွင် မြန်မာ့ဒီမိုကရေစီအင်အားစုများ စုပေါင်းပြီး တံတားနီနေ့အထိမ်းအမှတ် ဆန္ဒပြပွဲ ယနေ့ ပြုလုပ်ခဲ့ကြောင်း သိရသည်။ (DVB 160309)
- ❑ ရန်ကုန်နှင့် မန္တလေးမြို့များတွင် ကျန်းမာရေးဝန်ကြီးဌာနမှ ခွင့်ပြုချက်မရှိပဲ မျက်နှာအပါအဝင် ခန္ဓာကိုယ်အစိတ်အပိုင်း ခွဲစိတ်ပြုပြင်မှုများ ပြုလုပ်ပေးနေသည့် အလုပ်ပြင်ရေးဆိုင်များ ရှိနေသည်ဟု သိရသည်။ (DVB 160309)
- ❑ စာမေးပွဲဖြေဆိုနေစဉ်ကာလအတွင်း၌ မန္တလေးတိုင်း ဝမ်းတွင်းမြို့နယ် အနောက်ဘက်ခြမ်းရှိ ပင်းတလဲကျေးရွာစာစစ်ဌာနတွင် စာမေးပွဲ လာရောက်ဖြေဆိုသည့် ကျောင်းသူကျောင်းသားများနှင့်မိသားစုများကို ကျေးရွာရယကများက ဧည့်စာရင်းတိုင်ခံတစ်ည ကျပ်(၅၀၀) ကောက်ခံနေသည်ဟု သိရသည်။ (DVB 160309)
- ❑ ယနေ့ကျရောက်သည့် တံတားနီနေ့ အထိမ်းအမှတ်အတွက် အကြိုဆန္ဒပြပွဲနှင့် မြန်မာ့လူ့အခွင့်အရေးနေ့ အထိမ်းအမှတ်ပွဲများကို တောင်ကိုရီးယားနိုင်ငံ ဆိုးလ်မြို့ နအဖသံရုံးရှေ့နှင့် မလေးရှားနိုင်ငံတွင် ယမန်နေ့က တပြိုင်နက် ကျင်းပခဲ့ကြောင်း သိရသည်။ (DVB 160309)
- ❑ ရန်ကုန်တိုင်း တောင်ဒဂုံမြို့သစ်မြို့နယ်မှ အမျိုးသားဒီမိုကရေစီအဖွဲ့ချုပ် အဖွဲ့ဝင် ဦးကြည်လွင်ကို ယနေ့နံနက်အစောပိုင်းတွင် အာဏာပိုင်များက နေအိမ်တွင် လာရောက်ဖမ်းဆီးခေါ်ဆောင်သွားကြောင်း အဖွဲ့ချုပ်ပြန်ကြားရေးအဖွဲ့ဝင် ဦးဉာဏ်ဝင်းက ပြောသည်။ (DVB/ Mizzima 160309)
- ❑ ယခုနှစ် (၁၀)တန်းဖြေသည့်ကျောင်းသားများကို စာမေးပွဲခန်းထဲ၌ခိုးမချနိုင်အောင် ကာကွယ်သည့်အနေဖြင့် ကျောင်းသားများကို ဆရာ ဆရာမများမှရှာဖွေရာတွင် မြင်းခြံမြို့ စာစစ်ဌာနကျောင်းများက ဆရာဆရာမများ၏ စစ်ဆေးရှာဖွေမှု အတော်လေးကြမ်းသည့် အတွက် ကျောင်းသားကျောင်းသူများ စိတ်ပိုင်းဆိုင်ရာ ထိခိုက်မှုများခံစားနေကြောင်း သိရသည်။ (DVB 160309)
- ❑ စစ်တွေမြို့မြောက်ဘက် (၆)မိုင်အကွာရှိ ရေခြမ်းပြင်ရွာသို့ သွယ်တန်းထားသော ကားလမ်းတွင် ပျက်စီးနေသော လမ်းအပိုင်းကို မြေဖို့ရာ မောင်နီပြင်ကျေးရွာအုပ်စုအတွင်းမှ မောင်နီပြင်၊ အောင်မင်္ဂလာ၊ ဒုံးပြင်တောင်၊ ဒုံးပြင်မြောက်၊ သင်ပုန်းတန်း၊ ပျားလည်ချောင်းနှင့် ရေချမ်းပြင်ရွာသားများအား စစ်တွေအခြေစိုက် အမှတ်(၉၀၆)တပ်ရင်းက ယခုလ(၁၀)ရက်နေ့မှစတင်ဆင့်ခေါ်ကာ ယနေ့တိုင် အဓမ္မလုပ်အားခိုင်းစေနေကြောင်း သိရသည်။ (Mizzima 160309)
- ❑ ဖမ်းဆီးထောင်ချခံထားရသည့် ကိုဇာကနာ၏မိခင် စာရေးဆရာမကြီး ဒေါ်ကြည်ဦးသည် အစာမစားနိုင်သည်မှာ (၃)လခန့်ရှိလာသဖြင့် ယခုလ(၆)ရက်နေ့တွင် ရန်ကုန် ဗဟိုစည်ပုဂ္ဂလိကဆေးရုံတွင် ကျန်းမာရေးအစစ်ဆေးခံယူခဲ့ရာ၊ သည်းခြေကင်ဆာဖြစ်နေသည်ကို သိခဲ့ရပြီး၊ ကုသမှုအချို့ခံယူကာ ယခုလ(၁၅)ရက်နေ့က ဆေးရုံမှ ပြန်ဆင်းလာခဲ့ကြောင်း သိရသည်။ (Mizzima 160309)

- ❑ ဒေသခံပြည်သူများကို ထိခိုက်စေပြီး စစ်အစိုးရအတွက် ဘဏ္ဍာရေးအထောက်အပံ့ရစေသည့် ရေကာတာတည်ဆောက်ရေးစီမံကိန်းများကို ရပ်ဆိုင်းကြပေရန် ကမ္ဘာတလွှာရှိ လှုပ်ရှားတက်ကြွသူများက မြန်မာနိုင်ငံအိမ်နီးချင်းနိုင်ငံများသို့ ယခုလ(၁၄)ရက်နေ့က တောင်းဆိုလိုက်သည်။ (Mizzima 160309)
- ❑ အောင်ပွဲဝင်ဖို့ ထောင်ထဲဝင်ဖို့ အမည်ရ ပွဲသိမ်းတိုက်ပွဲခေါ် သံချပ်ခွေကို အိန္ဒိယနိုင်ငံရောက် မြန်မာ့ဒီမိုကရေစီအင်အားစုများက ယမန်နေ့တွင် နယူးဒေလီမြို့၌ စတင်ဖြန့်ဝေလိုက်ကြောင်း သိရသည်။ (Mizzima 160309)
- ❑ မူဆယ်မြို့တွင် အသုဘသင်္ဂြိုဟ်စရိတ်(မြေမြှုပ်ခဲ)ကို ကျပ်(၂,၀၀၀)မှ ကျပ်(၅၀,၀၀၀)အထိ မြို့တော်စည်ပင်သာယာက အဆပေါင်းများစွာ မြှင့်တင်လိုက်သည့်အတွက် မြို့သူမြို့သားများ မကျေမနပ်ဖြစ်နေကြသည်ဟု စုံစမ်းသိရှိရသည်။ (RFA 160309)
- ❑ မြန်မာနိုင်ငံဆိုင်ရာ ကမ္ဘာ့ကုလသမဂ္ဂအထူးကိုယ်စားလှယ် မစ္စတာ Tomas Ojea Quintanသည် ယနေ့ ဆွစ်ဇာလန်နိုင်ငံ ဂျီနီဗာမြို့တွင် မြန်မာနိုင်ငံနှင့်ပတ်သက်သည့် လူ့အခွင့်အရေးအစီရင်ခံစာတစ်စောင်တင်သွင်းခဲ့ပြီး အောက်ပါအချက်(၄)ချက်ပါသည့် အကြံပြုချက်ကို ထည့်သွင်းပြောဆိုသွားသည်။ (RFA 160309)
 - (၁) နိုင်ငံတကာဥပဒေများနှင့်မကိုက်ညီသည့် မြန်မာနိုင်ငံမှ ဥပဒေများနှင့်ဖွဲ့စည်းပုံအခြေခံဥပဒေအသစ်ကို ပြန်လည်သုံးသပ်ပြင်ဆင်ပေးရန်။
 - (၂) နိုင်ငံရေးအကျဉ်းသားများကို လျင်လျင်မြန်မြန်လွှတ်ပေးရန်။
 - (၃) မြန်မာစစ်တပ်နှင့်မြန်မာနိုင်ငံရဲတပ်ဖွဲ့များကို စနစ်တကျ ပြန်လည်ပြုပြင်ဖွဲ့စည်းရန်။
 - (၄) မြန်မာနိုင်ငံတွင် သီးခြားလွတ်လပ်သည့် တရားစီရင်ရေးစနစ်ရှိရန်၊ တရားစီရင်ရေးစနစ်ကို ပြန်လည်ပြင်ဆင်တည်ဆောက်ရန်။
- ❑ မြစ်ကြီးနားထောင်သို့ ရောက်ရှိနေသည့် ရေမရှိချေကျောင်းသားခေါင်းဆောင် ကိုလှမျိုးနောင်၏ မျက်လုံးရောဂါအခြေအနေ ပိုဆိုးနေသည်ဟု သူ၏ဇနီး မအေးမာက ပြောသည်။ (RFA 160309)
- ❑ သတင်းစာတရားကြီး တံသာဝတီဦးဝင်းတင်ကို အမေရိကန်အခြေစိုက် ဟိုနိုလူလူသတင်းစာဆရာများအဖွဲ့ Honolulu Community Media Council မှ ယမန်နေ့က ဂုဏ်ထူးဆောင်အသင်းဝင်အဖြစ် အသိအမှတ်ပြုလိုက်ကြောင်း သိရသည်။ (RFA 160309)

မတ်လ (၁၇)ရက်

- ❑ စက်မှု(၁)ဝန်ကြီးဌာနလက်အောက်ခံ စားသောက်ကုန်လုပ်ငန်းဌာနကြီး အရှုံးပေါ်ပြီး တွက်ခြေမကိုက်တော့သည့်အတွက် အဆိုပါဌာနဦးဆောင်သူကြားရေးမှူးရာထူးကို စစ်ဗိုလ်မထားတော့ပဲ အရပ်သားခါတုအင်ဂျင်နီယာ ဒေါက်တာ ချိုဝင်းမော်အား ဝန်ကြီးဦးအောင်သောင်းက ရာထူးတိုးပေးထားသည်ဟု သိရှိရသည်။ (NEJ 170309)
- ❑ နအဖ စက်မှု(၁)ဝန်ကြီးဌာန ဝန်ကြီး ဦးအောင်သောင်း ဆေးကုသမှုခံယူရန်အတွက် လောလောဆယ် စင်္ကာပူနိုင်ငံသို့ရောက်နေသည်ဟု ဦးအောင်သောင်းလက်ထောက်တစ်ဦးက ပြောသည်။ (NEJ 170309)
- ❑ မီးဘေးကြိုတင်ကာကွယ်ရေးအတွက် ပြည်သူများသိမှတ်ဖွယ်၊ ပြည်သူများသတိပြုနိုင်ရန် အသိပေးမှုများကို ရုပ်မြင်သံကြားအစီအစဉ်များက ငွေမရ၍ ထုတ်လွှင့်မှုဦးစားမပေးကြောင်း မီးသတ်ဦးစီးဌာန၏ အရာထမ်းတစ်ဦးက ပြောသည်။ (NEJ 170309)
- ❑ ပြည်ပလက်ဝယ်မရှိခြင်းကြောင့် ပြည်တွင်းပဲဈေးကွက် အေးနေပြီး နအဖစစ်အစိုးရက နယ်ကုန်စည်ဒိုင်များတွင် ပဲဝယ်ယူရေးဆိုင်ရာ ကုမ္ပဏီများ ဆက်လက်ဖွဲ့ခိုင်းနေကြောင်း အညာဒေသခံပွဲစားများက ပြောသည်။ (NEJ 170309)
- ❑ မွန်ပြည်နယ် မော်လမြိုင်မြို့တွင် ပြည်နယ်သတင်းကောင်စီတာဝန်ရှိသူများနှင့်ငွေရှင်များက လူရှင်တော်အသားပေး အငြိမ်အဖွဲ့များသည် နိုင်ငံရေးပျက်လုံးများ၊ အမိပွယ်နှစ်ခွဲထွက်သော ပြက်လုံးများကြောင့် မလိုလားအပ်သော ပြဿနာများဖြစ်လာနိုင်သဖြင့် မော်လမြိုင်အခြေစိုက် ဇာတ်အဖွဲ့များ၊ ပဒေသာကပွဲများကို အငြိမ်ကခွင့် ပိတ်ပင်ထားသည်ဟု ဝါရင့်သတင်းပညာရှင်တစ်ဦးက ပြောသည်။ (NEJ 170309)
- ❑ မြန်မာပြည်ရှိ နိုင်ငံရေးအကျဉ်းသား (၂,၀၀၀)ကျော်ရှိသည့်အနက် အများစုသည် အကျဉ်းနည်းဖြင့် လျှို့ဝှက်စစ်ဆေးခံရခြင်းဖြစ်သည်ဟု မကြာမီက မြန်မာနိုင်ငံသို့သွားရောက်ခဲ့သည့် ကုလသမဂ္ဂလူ့အခွင့်အရေးကိုယ်စားလှယ် မစ္စတာTomas Ojea Quintanက ကုလသမဂ္ဂလူ့အခွင့်အရေးကောင်စီသို့ ယမန်နေ့ကတင်သွင်းသည့် အစီရင်ခံစာတစ်စောင်တွင် ဖော်ပြထားသည်။ (Irrawaddy 170309)
- ❑ စစ်အစိုးရက နေအိမ်အကျယ်ချုပ်ချထားသည့် မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည် အယူခံလျှာနှင့်ပတ်သက်၍ ပြီးခဲ့သည့်သောကြာနေ့တွင် ဗိုလ်ချုပ်ကြီး သိန်းစိန်ထံသို့ မေတ္တာရပ်ခံစာတစ်စောင် ပေးပို့ခဲ့ကြောင်း ရှေ့နေကြီး ဦးကြည်ဝင်းက ပြောသည်။ (Irrawaddy 170309)
- ❑ မြန်မာစစ်အစိုးရနှင့် ထိုင်းနှစ်နိုင်ငံနယ်စပ် ဆွေးနွေးမှုများပြုလုပ်လာခဲ့ပြီးနောက်ပိုင်းတွင် နအဖဘက်က ဖိအားပေး တောင်းဆိုမှုကြောင့် ထိုင်း-မြန်မာနယ်စပ် မဲဆောက်မြို့တွင် နေထိုင်ရုံးစိုက်နေသော ကရင်အမျိုးသားအစည်းအရုံး KNU စစ်ခေါင်းဆောင်များကို ထိုင်းစစ်တပ်က မြန်မာပြည်ဘက်ကမ်းသို့ ပြန်ကြရန် ပိုမိုတောင်းဆိုမှုများ ပြုလုပ်လာကြောင်း KNU ဗဟိုအလုပ်အမှုဆောင်အဖွဲ့ဝင် စောဒေးဗစ်ထောက်က ပြောသည်။ (Irrawaddy 170309)
- ❑ ဒီမိုကရေစီရေး လူ့အခွင့်အရေးလှုပ်ရှားသူများဘက်မှ လိုက်ပါအကျိုးဆောင်ပေးနေသည့် လူငယ်ရှေ့နေ ဦးဖိုးဖြူကို မကွေးတိုင်းတရားရုံးအတွင်း အထူးခုံရုံးက မတရားအသင်းဖွဲ့စည်းမှုဖြင့် ယနေ့မွန်းလွဲတွင် ထောင်ဒဏ် (၄)နှစ်ချမှတ်လိုက်ကြောင်း သိရသည်။ (DVB 170309)

- ❑ မြန်မာ-ထိုင်းနယ်စပ် တာချီလိတ်-မယ်ဆိုင်တွင် မြန်မာအာဏာပိုင်များ၏ လာဘ်စားမှုကို ချင်းမိုင်အခြေစိုက် ထိုင်းခရီးသွားလုပ်ငန်း ဥက္ကဋ္ဌကိုယ်တိုင် လက်တွေ့ကွင်းဆင်း ဖော်ထုတ်လိုက်ကြောင်း သိရသည်။ (DVB 190309)
- ❑ မကွေးတိုင်း အောင်လံမြို့တွင် အာဏာပိုင်များက အမွေသိမ်းပိုက်ခဲ့သည့် လယ်ယာမြေများအနက် ဧက (၁၀၀)ကျော်ကို နိုင်ငံတကာ အလုပ်သမားအဖွဲ့ချုပ်ILO၏ ကြားဝင်ဆောင်ရွက်မှုဖြင့် ပြန်လည်လုပ်ပိုင်ခွင့်ပေးလိုက်ပြီဟု လယ်သမားများက ပြောသည်။ (DVB/ RFA 190309)
- ❑ နအဖစစ်အစိုးရသည် မကြာခင်လပိုင်းတွင် စစ်တပ်အတွင်းရှိ အရာခံဗိုလ်အောက် လစာနည်းအခြားအဆင့်ဝန်ထမ်းများကို လစာတိုးပေးရန် စီစဉ်နေသည်ဟု စစ်အစိုးရသတင်းရပ်ကွက်နှင့်နီးစပ်သည့် ရန်ကုန်မြို့ခံတစ်ဦးက ပြောသည်။ (RFA 190309)
- ❑ ၂၀၀၄ ခုနှစ်က စစ်ထောက်လှမ်းရေးအကြီးအကဲဟောင်း ဗိုလ်ချုပ်ကြီးခင်ညွန့်နှင့်အတူ ဖမ်းဆီးတရားစွဲထောင်ချခံနေရသည့် အမ်းမြို့ အခြေစိုက် ထောက်လှမ်းရေးတပ်ရင်းမှူး ဒု-ဗိုလ်မှူးကြီးကျော်ငြိမ်းနှင့် ထောက်လှမ်းရေး(၁၀)တပ်မှူး မိုးမြင့်တို့ကို ဘူးသီးတောင်ထောင်မှ ယခုလ(၉)ရက်နှင့်(၁၀)ရက်တို့တွင် ပြန်လွှတ်ပေးလိုက်ကြောင်း သိရသည်။ (RFA 190309)
- ❑ (၇၃)ရက်ကြာ မြန်မာနိုင်ငံရေးအကျဉ်းသားလွတ်မြောက်ရေး နိုင်ငံတကာလှုပ်ရှားမှုအတွက် လက်မှတ်ကောက်ယူစုဆောင်းနေရာတွင် တစ်ပတ်အတွင်း လက်မှတ်ပေါင်း တစ်သိန်းနီးပါးရရှိနေပြီဟု သိရသည်။ (RFA 190309)
- ❑ ရိုမေးနီးယားနိုင်ငံတွင် ကျင်းပနေသည့် နိုင်ငံတကာလူ့အခွင့်အရေးလှုပ်ရှားမှု ရုပ်ရှင်ပြပွဲကို ယမန်နေ့ကဖွင့်ပွဲကျင်းပရာ၌ ၂၀၀၇ ခုနှစ် စက်တင်ဘာသံဃာလှုပ်ရှားမှုကို မှတ်တမ်းတင်ရိုက်ကူးထားသည့် Burma VJ ရုပ်ရှင်ဖြင့် စတင်ဖွင့်လှစ်ခဲ့ကြောင်း သိရသည်။ (RFA 190309)

မတ်လ (၂၀)ရက်

- ❑ အမေရိကန်အစိုးရသည် ထိုင်းနိုင်ငံ၏ စစ်ရေးမဟာမိတ်ဖြစ်သည့်အားလျော်စွာ မြန်မာနှင့်ဖြစ်နေသည့် ပြဿနာများအပေါ် စိတ်ဝင်စားမှုအပြည့်ရှိသကဲ့သို့ ထိုင်း-မြန်မာနယ်စပ်တွင် စစ်ပွဲများဖြစ်လာပြီဆိုပါက ၁၉၅၄ ခုနှစ် မနီလာစာချုပ်အရ အမေရိကန်အစိုးရ၏ တာဝန်ရှိမှုအပေါ် မေးခွန်းထုတ်စရာဖြစ်လာနိုင်သည်ဟု ၂၀၀၀ပြည့်နှစ် အမေရိကန်ကွန်ဂရက်ကိုတင်သွင်းသည့် အမေရိကန်-ထိုင်းဆက်ဆံရေး အစီရင်ခံစာတွင် ဖော်ပြထားသည်။ (NEJ 200309)
- ❑ နာဂစ်ကြောင့် ပုသိမ်မြို့အနီးက သမီးလှကျွန်း ကျောက်ဆောင်ပေါ်တွင် ကိုယ်ထည်အားလုံးတင်နေခဲ့သော ဂျပန် ECM ကုမ္ပဏီပိုင် သင်္ဘောကို ကြယ်ငါးပွင့်က အလကားရခဲ့ကြောင်း ကြယ်ငါးပွင့်အရာထမ်းတစ်ဦးက ပြောသည်။ (NEJ 200309)
- ❑ ပြည်ထဲရေးလက်အောက်ခံ မြို့နယ်အသီးသီး၏ ရဲစခန်းပတ်ပတ်လည်ရှိ ဝန်ထမ်းသက်သာဆိုင်ခန်းများအား မတ်လကုန်အပြီး ဖျက်သိမ်းပေးရမည်ဆိုသော ညွှန်ကြားချက်ကြောင့် ဆိုင်ခန်းပိုင်ရှင်များ နစ်နာကြေးတစ်စုံတစ်ရာမရရှိပဲ ဆိုင်ခန်းသုံးပစ္စည်းများကို မတ်လတတိယပတ်မတိုင်မီ စတင်ရွှေ့ပြောင်းနေကြကြောင်း သိရသည်။ (NEJ 200309)
- ❑ ဥပပါတသန္တရစေတီတော်ထီးတင်ပွဲအပြီးတွင် ဘွဲ့တံဆိပ်တော်ဆက်ကပ်ခြင်းခံခဲ့ရသော သံဃာတော်များ၏ ဂုဏ်ဝိသိဋ္ဌဂုဏ်ပြုပူဇော်ပွဲအခမ်းအနားဖိတ်ကြားလွှာကြော်ငြာများကို အစိုးရပိုင်သတင်းစာများက ဖော်ပြခွင့်မပြုကြောင်း ရန်ကုန်သံဃာတော်တစ်ပါးက မိန့်ကြားသည်။ (NEJ 200309)
- ❑ အမေရိကန်ပြည်ထောင်စု မူးယစ်ဆေးဝါးတိုက်ဖျက်ရေးအဖွဲ့၏ တောင်းဆိုချက်အရ ထိုင်းနိုင်ငံ အထူးစုံစမ်းစစ်ဆေးရေးဌာနDSIက ကွယ်လွန်သူ ဘိန်းဘုရင်ခွန်ဆာ၏နောက်လိုက်ဟုယူဆရသူ (၃)ဦးကို ဘတ်ငွေ (၁၁၇)သန်း (ဒေါ်လာ ၃ • ၃)သန်းတန် ပိုင်ဆိုင်မှုများနှင့်အတူ ထိုင်းနိုင်ငံတွင် ယနေ့ ဖမ်းဆီးလိုက်ကြောင်း ထိုင်းနိုင်ငံအခြေစိုက် ဘန်ကောက်ပို့စ်သတင်းစာ အင်တာနက်စာမျက်နှာတွင် ဖော်ပြထားသည်။ (Irrawaddy 200309)
- ❑ စစ်အာဏာပိုင်များက ထောင်ဒဏ်နှစ်ရှည်ချမှတ်ထားပြီး ဝေးလံသည့် ကလေးမြို့အကျဉ်းထောင်သို့ ပြောင်းရွှေ့ခံထားရသော လူ့အခွင့်အရေးလှုပ်ရှားသူ မစုစွန်း၏ကျန်းမာရေးဆိုးရွား၍ ကလေးမြို့ဆေးရုံတွင် ဆေးဝါးကုသမှုခံနေရကြောင်း သိရသည်။ (Irrawaddy 200309)
- ❑ မြန်မာ-ဘင်္ဂလားဒေ့ရှ်ပြဿနာ တင်းမာမှုမရှင်းလင်းသေးခင်ပင် ဘင်္ဂလားဒေ့ရှ်ဘက်မှ ရွှေ့ပြောင်းအခြေချသူများ မဝင်ရောက်စေရန်ဟု အကြောင်းပြကာ ယခုအပတ်အတွင်း မြန်မာစစ်အစိုးရသည် နယ်စပ်တစ်လျှောက်ကီလိုမီတာ(၂၀၀)ခန့်ကို သံဆူးကြိုးများကာရံလိုက်ကြောင်း သိရသည်။ (Irrawaddy 200309)
- ❑ အစ္စလမ်ဘာသာဆန့်ကျင်ရေးစာအုပ်များ ရန်ကုန်၊ အခြားမြို့ကြီးများနှင့် ရခိုင်ပြည်နယ်အတွင်း ပျံ့နှံ့နေသည်ဟု သိရသည်။ (Irrawaddy 200309)
- ❑ နာဂစ်မုန်တိုင်း တိုက်ခတ်မှုကြောင့် ဆုံးရှုံးပျက်စီးခဲ့ရသော အိုးအိမ်များပြန်လည်တည်ဆောက်ပေးရန် တွံတေးမြို့နယ် ဇီးဖြူကုန်းရွာနှင့် အောင်စေတီကျေးရွာသားများမှ ကျေးရွာသား (၂၂)ဦးခန့်သည် ယနေ့ နံနက်တွင် ချီတက်ဆန္ဒပြခဲ့ပြီး နေ့လယ်ပိုင်းတွင် အစာငတ်ခံဆန္ဒပြမှုပြုလုပ်ခဲ့ကြောင်းနှင့် ဆန္ဒပြသူများကို သက်ဆိုင်ရာအာဏာပိုင်များက စစ်ဆေးမေးမြန်းပြီး ညနေ(၄)နာရီခွဲခန့်တွင် လူစုခွဲခဲ့ကြောင်း သိရသည်။ (Irrawaddy/ DVB 200309)
- ❑ ကမ္ဘာ့စီးပွားရေးပျက်ကပ်ကြောင့် နိုင်ငံတကာတွင် ရင်းနှီးမြှုပ်နှံမှုများကျဆင်းနေသော်လည်း ယခုနှစ် မြန်မာနိုင်ငံတွင် နိုင်ငံခြားရင်းနှီးမြှုပ်နှံမှု ကျပ်(၉၇၄)သန်းရှိပြီး ယမန်နှစ်ကထက် နှစ်ဆတိုးလာကြောင်းနှင့် ယင်းရင်းနှီးမြှုပ်နှံမှုတွင် အများဆုံး တရုတ်နိုင်ငံမှဖြစ်ပြီး ဓါတ်သတ္တုနှင့်သဘာဝဓါတ်ငွေ့တူးဖော်ရေးများ ဖြစ်သည်ဟု ဆင်ဟွာသတင်းဌာနက သတင်းထုတ်ပြန်ထားသည်။ (DVB 200309)

NDD-သုတေသနနှင့် မှတ်တမ်းတင်ဌာန

- နာဂစ်မုန်တိုင်းဒဏ်ကြောင့် ပင်လယ်ဆားငန်ရေဝင်မှု၊ ကန်များမသန့်ရှင်းမှုကြောင့် ပင်လယ်နှင့်နီးသည့် ဘိုကလေး၊ မောင်လမြိုင်ကျွန်း မြို့နှင့် လပွတ္တာမြို့နယ်ရှိ ရွာပေါင်း(၈၀)ခန့်တွင် သောက်သုံးရေအခက်ကြုံနေရသည်ဟု သိရသည်။ (DVB 200309)
- တော်လှန်ရေးကို အရှိန်ဆက်မြှင့်တင်ရန်နှင့် နအဖစစ်အစိုးရက ၂၀၁၀တွင်ကျင်းပမည့် ရွေးကောက်ပွဲကို ဘက်ပေါင်းစုံမှ ဆန့်ကျင်ရန် ချင်းအမျိုးသားတပ်ဦး၏ ချင်းတော်လှန်ရေးနေ့ကြေညာချက်တွင် ဖော်ပြထားသည်။ (DVB 200309)

မတ်လ (၂၁)ရက်

- လားရှိုးနှင့်မွန်လေးမြို့များရှိ ပြည့်တန်ဆာအမျိုးသမီးများတွင် HIV ပိုး အများဆုံးတွေ့ရှိခဲ့သည်ဟု ကမ္ဘာ့ကျန်းမာရေးအဖွဲ့နှင့် နအဖ ကျန်းမာရေးဌာနတို့ပူးပေါင်း၍ National AIDS Program ခုခံအားရောဂါတိုက်ဖျက်ရေး အမျိုးသားစီမံချက်အရ စစ်တမ်းကောက်ယူ ရာတွင်ပါဝင်သည့်လူမှုဝန်ထမ်းနှင့်စပ်သူ မွန်လေးသားတစ်ဦးက ပြောသည်။ (DVB 210309)
- လှေစီးပြေး ရိုဟင်ဂျာဒုက္ခသည်ကိစ္စအပါအဝင် နှစ်နိုင်ငံပြဿနာများ ဆွေးနွေးရန်အတွက် ထိုင်းနိုင်ငံခြားရေးဝန်ကြီး နေပြည်တော်ကို နံနက်ဖြန်သွားရောက်မည်ဟု ထိုင်းအစိုးရက ထုတ်ပြန်သည်။ (DVB/ RFA 210309)
- ယမန်နေ့ည(၈)နာရီ(၁၅)မိနစ်ခန့်တွင်ကွယ်လွန်ခဲ့သည့် နိုင်ငံတော်လူရွှင်တော်ဇာဂနာ၏မိခင် သခင်မကြီးဒေါ်လှကြည်(စာရေးဆရာမ ကြည်ဦး)(၈၄)နှစ်၏ ယနေ့မွန်းလွဲဈာပနကို လူတစ်သောင်းခန့် ပို့ဆောင်ခဲ့သည်ဟု မိသားစုများက ပြောသည်။ (DVB 210309)
- ဗြိတိန်နိုင်ငံ လန်ဒန်မြို့အခြေစိုက် နိုင်ငံတကာလွတ်ငြိမ်းချမ်းသာခွင့်အဖွဲ့AI က ကမကထပြုပြီး မြန်မာနိုင်ငံရှိ နိုင်ငံရေးအကျဉ်းသားများ လွတ်မြောက်ရေးအတွက် သရုပ်ဖော်ဆန္ဒပြပွဲတစ်ရပ်ကို လန်ဒန်မြို့တွင် ပြုလုပ်နေကြောင်း သိရသည်။ (RFA 210309)
- စီးပွားရေးလုပ်ငန်းများကျဆင်းနေသည့်အချိန်တွင် မွန်လေးတိုင်း မြင်းခြံမြို့နယ် စည်ပင်သာယာဌာနက စက်မှုလုပ်ငန်းရှင်များအပေါ် သတ်မှတ်ထားသည်ထက်ပိုပြီး အခွန်အမျိုးမျိုးကောက်ခံနေခြင်းကြောင့် စက်မှုလုပ်ငန်းရှင်များ အခက်အခဲဖြစ်နေကြောင်း သိရသည်။ (RFA 210309)
- နာဂစ်မုန်တိုင်းဒဏ်ခံလိုက်ရသည့် ဧရာဝတီမြစ်ဝကျွန်းပေါ်ဒေသတွင် သန့်ရှင်းသည့် သောက်ရေရှားပါးမှုပြဿနာသည် စိုးရိမ်ရသည့် အခြေအနေရောက်နေသည်ဟု အရေးပေါ်ဆေးဝါးကုသရေးအဖွဲ့ဖြစ်သည့် Merlinက ယခုလာမည့်တနင်္ဂနွေနေ့တွင် ကျရောက်မည့် ကမ္ဘာ့ရေသန့်ရရှိရေးနေ့ အကြိုအဖြစ် သတိပေးပြောဆိုလိုက်သည်။ (RFA 230309)
- နာဂစ်မုန်တိုင်းဒဏ်ခံ မြစ်ဝကျွန်းပေါ်ဒေသအတွက် နိုင်ငံတကာနှင့်ပြည်တွင်းကပေးပို့သည့် လူမှုရေးအကူအညီအထောက်အပံ့များ သည် ကျေနပ်အားရဖွယ်ဖြစ်သော်လည်း မြန်မာနိုင်ငံ၏ အခြားဒေသများအတွက် လူမှုရေးအကူအညီအထောက်အပံ့များ အများကြီး လိုအပ်နေသည်ဟု လူမှုရေးအကူအညီပေးနေသည့် MSF (Holland)၏ ဌာနေညွှန်ကြားရေးမှူးက ပြောသည်။ (RFA 210309)
- ရန်ကုန်တိုင်း တောင်ဒဂုံမြို့နယ်တွင် ယခုနှစ် စုပေါင်းရဟန်းခံရှင်ပြုပွဲတွင် ရှင်လောင်းလှည့်မည်ဆိုပါက မြို့နယ် မယကရုံး၊ ရဲစခန်းနှင့် မြို့နယ် ဥကသကာအဖွဲ့တို့တွင် ခွင့်ပြုချက်ရယူရမည်ဖြစ်သည်ဟု တာဝန်ယူကျင်းပမည့်သူများကို ခေါ်ယူအသိပေးခဲ့ကြောင်း ဒေသခံ တစ်ဦးက ပြောသည်။ (RFA 210309)
- ယနေ့ နေ့လည်ပိုင်းတွင် နိုင်ငံရေးအကျဉ်းသားများလွတ်မြောက်ရေး လက်မှတ်ကောက်ခံသည့်လှုပ်ရှားမှုအဖြစ် ဂျပန်နိုင်ငံရောက် မြန်မာ့ဒီမိုကရေစီအင်အားစုများက လူစည်ကားသည့် တိုကျိုမြို့ ရှင်းဂျူကူဘူတာတွင် ဂျပန်လူမျိုးများထံမှ လက်မှတ်ကောက်ခံခဲ့ကြောင်း သိရသည်။ (RFA 210309)

မတ်လ (၂၂)ရက်

- မွန်လေးတက္ကသိုလ်မှ ကျောင်းသားအတော်များများ ဘောလုံးလောင်းကစားမှုကြောင့် ကျပ်သိန်းချီအကြွေးတင်ပြီး ပညာရေးများထိ ခိုက်နေပြီဟု ကျောင်းသားမိဘများက ပြောသည်။ (DVB 220309)
- ဧရာဝတီတိုင်းတွင်း နာဂစ်မုန်တိုင်းသင့်ခဲ့သည့် (၁၀)လကျော်လွန်ပြီးနောက် ဆားငန်ရေထိထားသည့် လယ်ယာများ နာလန်မထူနိုင် သေးသကဲ့သို့ ရေလုပ်ငန်း၊ ဆားလုပ်ငန်းနှင့် လမ်းပန်းဆက်သွယ်ရေးတို့မှာလည်း အခက်အခဲရှိနေဆဲဟု ဘိုကလေးနှင့်လပွတ္တာဒေသခံ များက ပြောသည်။ (DVB 220309)

မတ်လ (၂၃)ရက်

- ကနေဒါနိုင်ငံရှိ (ကျိုယွမ်)ဦးကျော်မြင့်ဖွဲ့စည်းထားသော ညီညွတ်သောဒီမိုကရက်တစ်ပါတီUDPသည် ၎င်းနှင့်သက်ဆိုင်ခြင်းမရှိကြောင်း ခေတ်ပြိုင်နှင့်သီးသန့်ဆက်သွယ်မေးမြန်းရာတွင် ဝါရင့်နိုင်ငံရေးသမားကြီး ဦးသုဝေက ငြင်းဆိုလိုက်သည်။ (NEJ 230309)
- ဦးကျော်မြင့်၏UDPပါတီနှင့်မပတ်သက်ကြောင်း ဦးသုဝေကငြင်းဆိုသော်လည်း UDPပါတီကထုတ်ပြန်ထားသော မူဝါဒသဘောထားနှင့် UDPဖွဲ့စည်းပုံအခြေခံစည်းမျဉ်းစာတမ်းများကို ဦးသုဝေကိုယ်တိုင် ရန်ကုန်မြို့တွင် ဖြန့်ဝေမှုများပြုခဲ့သည်ဟု ရန်ကုန်ရှိ ဝါရင့်နိုင်ငံရေး သမားကြီးတစ်ဦးက ပြောသည်။ (NEJ 230309)

- ❑ နေပြည်တော် စက်မှု(၁)ဝန်ကြီးဌာန လက်အောက်ရှိ အထည်အလိပ်လုပ်ငန်း ဦးဆောင်ညွှန်ကြားရေးမှူး ဗိုလ်မှူးကြီး သိန်းမောင်အား ရခိုင်(ကြံ့ဖွံ့)လွှတ်တော်ကိုယ်စားလှယ်၊ ထွေထိန်း ဦးဆောင်ညွှန်ကြားရေးမှူး ဦးအေးမောင်အား မလှိုင်(ကြံ့ဖွံ့) လွှတ်တော်ကိုယ်စား လှယ်နှင့် စက္ကူဓါတုလုပ်ငန်း ဦးဆောင်ညွှန်ကြားရေးမှူး ဦးညွန့်အောင်အား မိုးညှင်း(ကြံ့ဖွံ့) လွှတ်တော်ကိုယ်စားလှယ်အဖြစ် လျာထား သည်ဟု စက်မှု(၁)ဝန်ကြီးရုံး အရာရှိတစ်ဦးက ပြောသည်။ (NEJ 230309)
- ❑ စက်မှု(၁)ဝန်ကြီးဌာနလက်အောက်ရှိ ဝင်းသူဇာအရောင်းဆိုင်များ အရုံးပေါ်လွန်သည့်အတွက် အရောင်းအေးဂျင့်များကို လွှဲပြောင်းရာ ရတနာမန်းကုမ္ပဏီက အရောင်းအေးဂျင့်တာဝန်ယူလိုက်သည်ဟု စုံစမ်းသိရှိရသည်။ (NEJ 230309)
- ❑ မြန်မာနိုင်ငံသို့ (၂)ရက်တာ အလည်အပတ်သွားရောက်ခဲ့သော ထိုင်းနိုင်ငံခြားရေးဝန်ကြီးKasit Piromyaက ထိုင်းနိုင်ငံသို့ ရွှေ့ပြောင်း ရောက်ရှိလာသော ရိုဟင်ဂျာများအရေးကိစ္စနှင့်ပတ်သက်၍ ဖြေရှင်းနိုင်ရန် နှစ်နိုင်ငံပိုမိုပူးပေါင်းဆောင်ရွက်ရန်လိုကြောင်း ပြောဆိုခဲ့ သည်ဟု သိရသည်။ (NEJ 230309)
- ❑ ထိုင်းနိုင်ငံခြားရေးဝန်ကြီး၏ မြန်မာပြည်ခရီးစဉ်သည် ယနေ့နောက်ဆုံးဖြစ်ပြီး ၎င်းက နာဂစ်ဆိုင်ကလုန်း ဒဏ်ခံခဲ့ရသော မြစ်ဝကျွန်းပေါ် ဒေသ ညောင်ရွှေရှိ ဘုရားကျောင်းကန်များကို ပြန်လည်ပြုပြင်ရန် ဘတ်ငွေ(၂)သန်း (ကျပ်သန်း၇၀ခန့်) လှူဒါန်းခဲ့သည်ဟု ထိုင်း သတင်းဌာနတွင် ဖော်ပြထားသည်။ (NEJ 230309)
- ❑ တိုင်းရင်းသားလက်နက်ကိုင်တော်လှန်ရေးအဖွဲ့များနှင့်ညှိနှိုင်းရာတွင် ပူးပေါင်းကူညီပါရန် ထိုင်းနိုင်ငံခြားရေးဝန်ကြီး Kasit Piromya၏ မြန်မာနိုင်ငံ ခရီးစဉ်တွင် နအဖနိုင်ငံခြားရေးဝန်ကြီး ဦးညွှန်ဝင်းက တောင်းဆိုခဲ့သည်။ (DVB 230309)
- ❑ ရော့တီတိုင်း လပွတ္တာမြို့နယ်တွင် တာဝန်ထမ်းဆောင်နေသည့် ကုလသမဂ္ဂဖွံ့ဖြိုးရေးအစီအစဉ်UNDP၏ဝန်ထမ်း ဘင်္ဂလားဒေ့ရှ်နိုင်ငံ သား Farhad Uddin Bhuiyanသည် ရုတ်တရက်သေဆုံးသွားကြောင်း သိရသည်။ (DVB 230309)
- ❑ ၂၀၁၀ တွင်ကျင်းပမည့် နအဖစစ်အစိုးရ၏ရွေးကောက်ပွဲကို ဆန့်ကျင်တိုက်ဖျက်သွားမည်ဟု မြန်မာနိုင်ငံဒီမိုကရက်တစ်အင်အားစုFDB ၏ ယခုလ(၁၈)ရက်နေ့မှ (၂၂)ရက်နေ့အထိ ထိုင်းနယ်စပ်တစ်နေရာတွင်ကျင်းပသည့် ဒုတိယအကြိမ်မြောက်ညီလာခံအပြီး ထုတ်ဖော် ပြောဆိုလိုက်သည်။ (DVB 230309)
- ❑ အမျိုးသားဒီမိုကရေစီအဖွဲ့ချုပ် ဗဟိုအလုပ်အမှုဆောင်စုံညီအစည်းအဝေးကျင်းပနိုင်ရေးအတွက် ဆောင်ရွက်ပေးရန် ထပ်မံတောင်းဆို သည့် အဖွဲ့ချုပ်ဥက္ကဋ္ဌ ဦးအောင်ရွှေလက်မှတ်ရေးထိုးထားသောစာအား ဗိုလ်ချုပ်မှူးကြီးသန်းရွှေထံ ယနေ့ ပေးပို့လိုက်သည်ဟု အဖွဲ့ချုပ် ပြန်ကြားရေးအဖွဲ့ဝင် ဦးညွှန်ဝင်းက ပြောသည်။ (DVB/ RFA 230309)
- ❑ အမျိုးသားဒီမိုကရေစီအဖွဲ့ချုပ် မြို့နယ်အမျိုးသမီးအဖွဲ့ ဖွဲ့စည်းရန်ရည်ရွယ်ချက်ဖြင့် ယမန်နေ့က ရန်ကုန်တိုင်း ကော့မှူးမြို့နယ်ကိုသွား သည့် ဒေါ်မေဝင်းမြင့်အပါအဝင်(၇)ဦးကို ကော့မှူးမြို့မရောက်မီ တစ်မိုင်ခန့်အလို မန်ကျီးကန်ရွာ လမ်းဆုံအရောက်တွင် စီးနင်းလာ သည့်ကားကို မြို့ထဲအဝင်မခံဘဲ ကော့မှူးမြို့နယ် မယကအတွင်းရေးမှူးက တားမြစ်ခဲ့ကြောင်း ဒေါ်မေဝင်းမြင့်က ပြောသည်။ (DVB/ RFA 230309)
- ❑ အမျိုးသားဒီမိုကရေစီအဖွဲ့ချုပ်သည် တရားဝင်ပါတီဖြစ်ပါလျက် လွတ်လွတ်လပ်လပ် စည်းရုံးလှုပ်ရှားခွင့်မပြုသည့် အာဏာပိုင်များ၏ လုပ်ရပ်ကို ပြည်သူ့လွှတ်တော်ကိုယ်စားပြုကော်မတီ အတွင်းရေးမှူးဦးအေးသာအောင်က ဖြစ်တင်ဝေဖန်လိုက်သည်။ (DVB 230309)
- ❑ မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည် လွတ်မြောက်ရေးလှုပ်ရှားမှုပြုသည့် အမျိုးသားဒီမိုကရေစီအဖွဲ့ချုပ် အဖွဲ့ဝင် မထက်ထက်ဦးဝေနှင့်(၂)ဦးအပါအဝင် အောက်ပါနိုင်ငံရေးလှုပ်ရှားသူ(၁၃)ဦးကို ယနေ့ အင်းစိန်ထောင်အထူးတရားရုံးမှ ထောင်ဒဏ် အသီးသီးချမှတ်ခဲ့ကြောင်း ထောင်ဝန်ထမ်းအသိုင်းအဝန်းက ပြောသည်။ (DVB/ RFA 230309)

(၁) မထက်ထက်ဦးဝေ	အရေပေါ်စီမံမှုအက်ဥပဒေ ပုဒ်မ-၅(ည)	ထောင်ဒဏ်(၅)နှစ်
(၂) ကိုဝင်းမြိုင်အောင် (ခေါ်) ဝဲပြတ်	အရေပေါ်စီမံမှုအက်ဥပဒေ ပုဒ်မ-၅(ည)	ထောင်ဒဏ် (၅)နှစ်
(၃) ကိုထွန်းထွန်းဝင်း	အရေပေါ်စီမံမှုအက်ဥပဒေ ပုဒ်မ-၅(ည)	ထောင်ဒဏ် (၅)နှစ်
(၄) မယဉ်ယဉ်ပိုင်	တရားမဝင်အသင်းအဖွဲ့အားပေးကူညီမှု ပုဒ်မ-၇	ထောင်ဒဏ် (၃)နှစ်
(၅) မတင်တင်ချို	တရားမဝင်အသင်းအဖွဲ့အားပေးကူညီမှု ပုဒ်မ-၇	ထောင်ဒဏ် (၃)နှစ်
(၆) မနီမိုလှိုင်	တရားမဝင်အသင်းအဖွဲ့အားပေးကူညီမှု ပုဒ်မ-၇	ထောင်ဒဏ် (၃)နှစ်
(၇) ကိုမြတ်သူ	တရားမဝင်အသင်းအဖွဲ့အားပေးကူညီမှု ပုဒ်မ-၇	ထောင်ဒဏ် (၃)နှစ်
(၈) ကိုဇေယျာဦး	ပုဒ်မ- ၆၊ ပုဒ်မ- ၅၀၅(ခ)	ထောင်ဒဏ် (၇)နှစ်
(၉) ကိုအောင်အောင်ကျော်	ပုဒ်မ- ၆၊ ပုဒ်မ- ၅၀၅(ခ)	ထောင်ဒဏ် (၇)နှစ်
(၁၀) ကိုတင်ထွန်း	ပုဒ်မ- ၆၊	ထောင်ဒဏ် (၅)နှစ်
(၁၁) ကိုထင်အောင်	ပုဒ်မ- ၆၊	ထောင်ဒဏ် (၅)နှစ်
(၁၂) ကိုသန်းထွန်းဇင်	ပုဒ်မ- ၆၊	ထောင်ဒဏ် (၅)နှစ်
(၁၃) ကိုမျိုးသန့်	ပုဒ်မ- ၅၀၅(ခ)၊	ထောင်ဒဏ်(၂)နှစ်
- ❑ အမျိုးသားဒီမိုကရေစီအဖွဲ့ချုပ် မန္တလေးတိုင်း စည်းရုံးရေးကော်မတီဝင် ဒေါ်ဝင်းမြမြကို အာဏာပိုင်များက မန္တလေးအိုးဘိုထောင်မှ မြစ်ကြီးနားထောင်သို့ ယမန်နေ့က ပြောင်းရွှေ့ပို့ဆောင်လိုက်သည်ဟု ကြားသိရကြောင်း အဖွဲ့ချုပ်ပြောရေးဆိုခွင့်ရှိသူ ဦးညွှန်ဝင်းက ပြောသည်။ (DVB/ RFA 230309)

- နိုင်ငံရေးအကျဉ်းသားလွတ်ရေးအတွက် အိန္ဒိယနိုင်ငံ နယူးဒေလီမြို့ ဂျာနားမန်တားပန်းခြံအနီးတွင် မြန်မာဒီမိုကရေစီအင်အားစုများက ဆန္ဒပြခဲ့ကြောင်း သိရသည်။ (DVB 230309)
- ဒီမိုကရေစီဖော်ဆောင်ရေး ပူးပေါင်းပါဝင်ကြရန် တပ်မတော်သားများကို အမေရိကန်ပြည်ထောင်စုအခြေစိုက် အာဏာရှင်ဆန့်ကျင်ရေး လူထုလွတ်မြောက်ရေးလှုပ်ရှားမှုအဖွဲ့နှင့် မြန်မာပြည်လွတ်မြောက်ရေးအဖွဲ့ချုပ်တို့၏ ယခုလ(၂၇)ရက်နေ့တွင်ကျရောက်မည့် ဖက်ဆစ် တော်လှန်ရေးနေ့အထိမ်းအမှတ်အဖြစ် ဝါရှင်တန်ရှိ နအဖသံရုံးရှေ့ တနင်္လာနေ့ဆန္ဒပြပွဲမှ တိုက်တွန်းလိုက်သည်။ (DVB 230309)
- ရခိုင်ပြည်နယ် ဘူးသီးတောင်ထောင်မှ နိုင်ငံရေးအကျဉ်းသား တောင်ကုတ်မြို့မှ ကိုမောင်မောင်သက်(၂၀)နှစ်သည် ယခင်လက လေဖြတ်သွားပြီး ခြေနှင့်လက်များလှုပ်ရှား၍မရဘဲဖြစ်သွားသည်ဟု သိရသည်။ (Mizzima 230309)
- ထိုင်းနိုင်ငံခြားရေးဝန်ကြီး Kasit Piromya သည် မြန်မာနိုင်ငံသို့ (၂)ရက်ကြာခရီးစဉ်ကို ယမန်နေ့ကစတင်လိုက်ကြောင်း သိရသည်။ (Mizzima 230309)

မတ်လ (၂၄)ရက်

- ဒေါ်အောင်ဆန်းစုကြည်အား ဖမ်းဆီးထိန်းသိမ်းထားခြင်းသည် မြန်မာစစ်အစိုးရဘက်မှ ကိုယ့်ဥပဒေကို ကိုယ်ချိုးဖောက်ရာကျသကဲ့သို့ နိုင်ငံတကာဥပဒေကိုလည်းချိုးဖောက်ရာကျကြောင်း တရားလက်လွတ်ဖမ်းဆီးမှုဆိုင်ရာကုလသမဂ္ဂလုပ်ငန်းအဖွဲ့ UN working Group on Detention(UNWGD)၏ ဥပဒေရေးရာသုံးသပ်ချက်တွင် ထုတ်ဖော်ပြောဆိုထားသည်။ (NEJ/ DVB 240309)
- ထိုင်းနိုင်ငံသည် ဒီမိုကရေစီစနစ်ကိုစံထားသည့် နိုင်ငံဖြစ်သည့်အတွက် ကရင်အမျိုးသားအစည်းအရုံးKNUအပါအဝင် တော်လှန်ရေး အဖွဲ့အစည်းများအား ဆိုးဆိုးရွားရွားအခြေအနေမျိုးရောက်အောင် တွန်းပို့မည့်နိုင်ငံမျိုးမဟုတ်ဟု ယုံကြည်ကြောင်း အမျိုးသားပြန်လည်သင့်မြတ်ရေးကိစ္စတွင် ထိုင်း-မြန်မာနယ်စပ်မှ လက်နက်ကိုင် တိုင်းရင်းသားအဖွဲ့များပါဝင်ရန် ထိုင်းအစိုးရအား မြန်မာစစ်အစိုးရက အကူအညီတောင်းသည့်ကိစ္စနှင့်ပတ်သက်၍ KNU ဒု-ဥက္ကဋ္ဌ ပဒိုဒေးဗစ်တာကပေါက ပြောသည်။ (NEJ 240309)
- အင်တာနက်မြန်နှုန်းများ သုံး၍မရသည်အထိ အလွန်နှေးကွေးနေခြင်းကြောင့် ရန်ကုန်မြို့တွင် အင်တာနက်ဆိုင်အများစုသည် ယခုလ(၂၁)ရက်နေ့မှစ၍ ပိတ်ထားရကြောင်း မြို့ခံများက ပြောသည်။ (NEJ 240309)
- ကာတာနိုင်ငံ၏ ပုဂ္ဂလိကပိုင် ကစားကွင်း Operator အဖြစ်အမှုထမ်းနေသည့် တောင်တွင်းကြီးသား ဝင်းကိုဆိုသူသည် ဆက်လက်နေထိုင်ခွင့်သက်တမ်း (၃)နှစ်တိုးရန် အီဂျစ်နိုင်ငံ၊ မြန်မာသံရုံးသို့ ကာတာဘဏ်မှ ငွေလွှဲစဉ် ဗိုလ်ချုပ်မှူးကြီးသန်းရွှေနှင့် ဆွေမျိုးတော်စပ် နေသည်ဟု ဘဏ်မှသံသယရှိသဖြင့် သက်တမ်းတိုးခွင့် ကြန့်ကြာခဲ့ကြောင်း သိရသည်။ (NEJ 240309)
- ဧပြီလကုန်ခန့်တွင် ရန်ကုန်မြို့တွင်း ပြေးဆွဲနေသော CNG 82 Modelနှင့် အောက်အက္ခရာကားများကို တရားဝင်လုပ်ငန်းလိုင်စင် ဖျက်သိမ်းမည်ဖြစ်ပြီး မကြာမီက ၎င်းတို့ဆင်ထားသော CNGပစ္စည်းများပြန်သွင်းပါက ထူးထရေဒင်းကုမ္ပဏီမှ တစ်လုံး(၇)သိန်းဖြင့် ဈေးဖြတ်ပေးမည်ဖြစ်ကြောင်း၊ (၂)သိန်းဦးစွာပေးပြီး ကျန်(၅)သိန်းကို တစ်လ(၁)သိန်းနှုန်းပေးမည်ဖြစ်ကြောင်း ကားရောင်းဝယ်ရေးလောက အတွင်း ပြောဆိုနေကြသည်။ (NEJ 240309)
- လစဉ်ထုတ်ဝေသည့် ခေတ်ပြိုင်ပုံနှိပ်သတင်းဂျာနယ်ကို ၂၀၀၉ ခုနှစ် မေလမှစ၍ ခေတ္တရပ်နားမည်ဖြစ်ကြောင်း ခေတ်ပြိုင်ပရိသတ်များအား ကြိုတင်အသိပေးအပ်ပါသည်။ (NEJ 240309)
- မြန်မာစစ်အစိုးရနှင့် ငြိမ်းချမ်းရေးကိစ္စကားပြောရန် ထိုင်းနိုင်ငံက ကြားဝင်တိုက်တွန်းလာပါက လက်ခံမည်ဖြစ်သော်လည်း ပြင်ပတစ်နိုင်ငံတွင်သာ ဆွေးနွေးရေးပြုလုပ်မည်ဖြစ်ကြောင်း ကရင်အမျိုးသားအစည်းအရုံး KNU ဒု-ဥက္ကဋ္ဌစောဒေးဗစ်တာကပေါက ပြောသည်။ (Irrawaddy 240309)
- ယနေ့တွင် နာကစ်မန်တိုင်းဒဏ်ဖြင့်သေဆုံးခဲ့သည့် ရုပ်အလောင်းများကို မြေမြှုပ်သင်္ဂြိုဟ်သောကြောင့် ဖမ်းဆီးခံခဲ့ရသူ ဒေါက်တာနေဝင်း၊ မဖြိုးဖြိုးအောင်၊ ကိုအောင်ကျော်ဆန်း၊ ကိုသန့်စင်ဦး(ခေါ်)ဂျိမ်း၊ ကိုဂိုဏ်းရာဇာထွန်းနှင့် ကိုဘုန်းပြည့်ကြွယ်တို့ (၆)ဦးကို အင်းစိန်ထောင် အထူးတရားရုံးတွင် ရုံးထုတ်ကြောင်း သိရသည်။ (Irrawaddy 240309)
- ကလေးစစ်သားပပျောက်ရေးအတွက် နိုင်ငံတကာအလုပ်သမားအဖွဲ့ချုပ်ILO၊ နိုင်ငံတကာကြက်ခြေနီအဖွဲ့ICRC တို့နှင့် ဆက်သွယ် ဆောင်ရွက်နေသည့် သူမှတဆင့် ၂၀၀၃-၂၀၀၄မှ ၂၀၀၈ခုနှစ်အထိ အမှုပေါင်း(၃၀)ကျော် တိုင်ကြားလာခဲ့ရာ၊ ၂၀၀၄ခုနှစ်တွင် တပ်တွင်း မှပြန်လွတ်လာသည့် ကလေး(၁၀)ဦးနှင့် ၂၀၀၇-၂၀၀၈ ခုနှစ်တွင် (၁၀)ဦးရှိကြောင်း ကလေးစစ်သားပပျောက်ရေး ဆောင်ရွက်နေသူ အမျိုးသားဒီမိုကရေစီအဖွဲ့ချုပ် စမ်းချောင်းမြို့နယ် ဥက္ကဋ္ဌ ဦးသက်ဝေက ပြောသည်။ (Mizzima 240309)
- မြန်မာနိုင်ငံသား(၃)ဦးကို ခုံးပစ်လောင်ချာ(၅)လက်နှင့်အတူ အိန္ဒိယနိုင်ငံ အရှေ့မြောက်ပိုင်း မိဖိုရမ်ပြည်နယ် ကျန်ဖိုင်မြို့တွင် ပြီးခဲ့သည့် စနေနေ့က ဖမ်းဆီးမိခဲ့သည်ဟု ကျန်းဖိုင်းရဲစခန်းမှ ဒုရဲအုပ် A. Sailoက ပြောသည်။ (Mizzima 240309)
- ရခိုင်ပြည်နယ် ဘူးသီးတောင်ထောင်တွင် ထောင်ဒဏ်(၂)နှစ်ကျခံနေရသော တောင်ကုတ်မြို့မှ နိုင်ငံရေးအကျဉ်းသား မနီနီနွယ်မြင့်နှင့် ကိုချစ်မောင်မောင်ကို မိခင်များက ပြီးခဲ့သည့်လအတွင်း ထောင်ဝင်စာသွားရောက်တွေ့ဆုံရာတွင် ထောင်မှူး ဦးတင်ထွန်းကို ငွေကျပ် (၅)သောင်း လာဘ်ထိုးခဲ့ရမှ တွေ့ခွင့်ရခဲ့ကြောင်း သက်ဆိုင်သူဆွေမျိုးများမှ ပြောသည်။ (Mizzima 240309)
- မြန်မာနိုင်ငံ၏ ငြိမ်းချမ်းရေးဖခင် မျိုးချစ်စာဆိုတော်ကြီး သခင်ကိုယ်တော်မှိုင်း (၁၃၃)နှစ်ပြည့်မွေးနေ့ အခမ်းအနားကို ပြည်ပရောက် စာရေးဆရာများ၊ စာပေချစ်သူများက ဦးဆောင်ပြီး ထိုင်း-မြန်မာနယ်စပ်တစ်နေရာတွင် ကျင်းပခဲ့ကြောင်း သိရသည်။ (DVB 240309)

- နယ်မြေအခြေစိုက် ခမရ(၄၃၉)ပိုင်မြေများတွင် မြေငှားခပေးပြီးလုပ်ကိုင်နေသည့် ပဲခူးတိုင်း ဖြူးမြို့နယ် ညောင်ပင်သာကျေးရွာမှ လယ်သမားများ ပေးသွင်းရမည့် သီးစားခစပါးများ မပေးသွင်းနိုင်သဖြင့် ၎င်းရွာသားလယ်သမား(၁၀)ဦးထံမှ ခိုင်းနွားများနှင့် ကိုယ်ပိုင်ပစ္စည်းများပါ သိမ်းယူသွားသည်ဟု အသိမ်းခံခဲ့ရသည့် လယ်သမား ဦးမြင့်ရွှေနှင့်ဒေါ်ခင်ဝင်းတို့ ဇနီးမောင်နှံက ပြောသည်။ (DVB 240309)
- ချင်းမိုင်ရှိ ရှမ်းတိုင်းရင်းသား ရွှေပြောင်းအလုပ်သမားများအပေါ် ထိုင်းအာဏာပိုင်များက အနိုင်အထက်ပြု ဖိနှိပ်ခဲ့သည့်အကြောင်းကို ယခုလ(၂၂)ရက်နေ့ည(၉)နာရီတွင် ထိုင်း PBSရုပ်မြင်သံကြားလိုင်းမှ ထုတ်လွှင့်ခဲ့ပြီး ယင်းသို့ထုတ်လွှင့်ခဲ့မှုကြောင့် ထိုင်းပြည်သူများ ကြား၍ ရွှေပြောင်းအလုပ်သမားများ၏ဘဝကို ပိုမိုသိလာ၊ စာနာသနားမှုများဖြစ်လာသည်ဟု သိရသည်။ (RFA 240309)
- ဒေါ်အောင်ဆန်းစုကြည်အား ဖမ်းဆီးထိန်းသိမ်းထားခြင်းသည် မြန်မာစစ်အစိုးရဘက်မှ ကိုယ့်ဥပဒေကို ကိုယ်ချိုးဖောက်ရာကျသကဲ့သို့ နိုင်ငံတကာဥပဒေကိုလည်းချိုးဖောက်ရာကျကြောင်း တရားလက်လွတ်ဖမ်းဆီးမှုဆိုင်ရာကုလသမဂ္ဂလုပ်ငန်းအဖွဲ့ UN working Group on Detention(UNWGAD)၏ ဥပဒေရေးရာသုံးသပ်ချက်ကို အမျိုးသားဒီမိုကရေစီအဖွဲ့ချုပ် အထူးပြန်ကြားရေးအဖွဲ့ဝင် ဥပဒေပညာရှင် ဦးသိန်းညွန့်က ထောက်ခံကြိုဆိုလိုက်သည်။ (RFA 240309)
- ကိုမင်းကိုနိုင်အပါအဝင် ၈၈မျိုးဆက်ကျောင်းသားခေါင်းဆောင် (၄)ဦးကို မြန်မာစစ်အစိုးရမှ ဖမ်းဆီးထောင်ချခဲ့ခြင်းသည် တရားဥပဒေနှင့်မညီကြောင်း တရားလက်လွတ်ဖမ်းဆီးမှုဆိုင်ရာကုလသမဂ္ဂလုပ်ငန်းအဖွဲ့ UN working Group on Detention(UNWGAD)၏ ဥပဒေရေးရာသုံးသပ်ချက်တွင် ဖော်ပြထားသည်။ (RFA 240309)

မတ်လ (၂၅)ရက်

- တောင်းဆိုထားသည့်အတိုင်း နအဖစစ်အစိုးရက လမ်းပြမြေပုံတွင် အပြောင်းအလဲများ မပြုလုပ်ပါက ၂၀၁၀ ရွေးကောက်ပွဲတွင် ပါဝင်ယှဉ်ပြိုင်ရန် မည်သည့်ပုံစံဖြင့် ဖိအားပေးသည်ဖြစ်စေ လိုက်လျောမည်မဟုတ်ဟု ကရင်အမျိုးသားအစည်းအရုံးKNU ဒု-ဥက္ကဋ္ဌ ဒေးဗစ်တာကပေက ယနေ့ ပြောဆိုလိုက်သည်။ (DVB 250309)
- ယခုလမှစ၍ ထိုင်းကန်သွယ်ရေးဌာန၏ ခွင့်ပြုချက်ဖြင့် ထိုင်း-မြန်မာနယ်စပ် မြဝတီမှ မဲဆောက်ဘက်သို့ မြန်မာဆန်တန်ချိန် (၂၃,၀၀၀) တင်သွင်းခွင့်ပြုလိုက်သဖြင့် ယခင်ကဲ့သို့ ညဘက် ဆန်များခိုးသွင်းရန် မလိုတော့ဟု မြန်မာဆန်ကုန်သည်များက ပြောသည်။ (NEJ 250309)
- မြန်မာအလုပ်သမားအရေးဆောင်ရွက်နေသည့် အစိုးရမဟုတ်အဖွဲ့အစည်းများ၏ မှတ်တမ်းများအရ မဲဆောက်ဒေသအတွင်း အလုပ်ရုံစက်ရုံပေါင်း (၂၀၀)ခန့်ရှိပြီး မြန်မာအလုပ်သမား (၁)သိန်းခန့် အလုပ်လုပ်ကိုင်လျက်ရှိကာ မဲဆောက်အပါအဝင် တာ့ခါခရိုင်တစ်ခုလုံးတွင် မြန်မာအလုပ်သမား (၃)သိန်းခန့်ရှိသည်ဟု သိရှိရသည်။ (NEJ 250309)
- မတ်လ(၂၀)ရက်နေ့မှစပြီး ရန်ကုန် ဦးဝိစာရလမ်း တပ်မတော်ခန်းမတွင် Yangon Expo-2009 ဆိုသည့် ဈေးရောင်းပွဲတစ်ခု ကျင်းပနေကြောင်း ရန်ကုန်မြို့ခံများက ပြောသည်။ (NEJ 250309)
- မြန်မာစစ်အစိုးရအနေဖြင့် ၂၀၁၀ ရွေးကောက်ပွဲမတိုင်ခင် အတိုက်အခံများအပေါ် တင်းကျပ်ထားမှုများလျော့ပေးလျှင် လာမည့်လအစည်းအဝေး၌ မြန်မာနိုင်ငံအပေါ်ဒဏ်ခတ်ထားမှုများကို ရုတ်သိမ်းရန် ဥရောပကောင်စီက မဲပေးနိုင်သည်ဟု မြန်မာနိုင်ငံဆိုင်ရာ အီးယူအရာရှိ ပီယာရိုဖတ်ဆီနိုက သတင်းထောက်များကို ပြောသည်။ (NEJ 250309)
- “ဒေါ်အောင်ဆန်းစုကြည်လို အတိုက်အခံခေါင်းဆောင် အကျဉ်းကျနေမယ်ဆိုရင် လွတ်လပ်ပြီးမျှတတဲ့ ရွေးကောက်ပွဲမဖြစ်နိုင်ဘူး။ ဒေါ်အောင်ဆန်းစုကြည်အပါအဝင် နိုင်ငံရေးအကျဉ်းသားတွေလွတ်ပေးပြီး မျှတတဲ့ရွေးကောက်ပွဲဥပဒေမျိုး ထုတ်ပြန်ပေးမယ်ဆိုမှသာ ၂၀၁၀ရွေးကောက်ပွဲကို လွတ်လပ်ပြီး မျှတတဲ့ရွေးကောက်ပွဲလို့ အီးယူက သတ်မှတ်မှာဖြစ်တယ်” ဟု မြန်မာနိုင်ငံဆိုင်ရာ အီးယူအရာရှိ ပီယာရိုဖတ်ဆီနိုက သတင်းထောက်များကို ပြောသည်။ (NEJ 250309)
- ဖေဖော်ဝါရီလယ်ပိုင်းတွင် ဒီဇယ်၊ ဓါတ်ဆီ တစ်ပေါ၊ ကျပ်(၉)သောင်းအောက်ရှိနေရာမှ ယခုမတ်လဆန်းတွင် (၉)သောင်းကျော်လာပြီး ယနေ့ပေါက်ဈေး ဓါတ်ဆီတစ်ပေါ၊ ကျပ် (၁၀၈,၀၀၀)နှင့် ဒီဇယ်တစ်ပေါ၊ ကျပ် (၁၀၄,၀၀၀)သို့ ရောက်ရှိနေကြောင်း သိရသည်။ (NEJ 250309)
- ကမ္ဘာ့အဆိုးရွားဆုံး ခေါင်းဆောင်များစာရင်းတွင် ယမန်နှစ်က တတိယနေရာရရှိခဲ့သော မြန်မာစစ်အစိုးရခေါင်းဆောင် ဗိုလ်ချုပ်မှူးကြီး သန်းရွှေသည် ယခုနှစ်တွင် စတုတ္ထနေရာသို့ ကျဆင်းခဲ့ပြီးဖြစ်ကြောင်း Parade အွန်လိုင်းမဂ္ဂဇင်း၏ မဲခွဲစာရင်းပြုစုချက်အရ သိရသည်။ (Irrawaddy 250309)
- မြန်မာ့တပ်မတော်သည် ၁၉၈၈ အာဏာသိမ်းပြီးချိန်မှစ၍ မြန်မာပြည်စီးပွားရေး အထူးသဖြင့် အကြီးစားစက်မှုလုပ်ငန်း၊ တွင်းထွက်ပစ္စည်း တူးဖော်ရေးလုပ်ငန်း၊ ပို့ကုန်သွင်းကုန်လုပ်ငန်းများကို လက်ဝါကြီးအုပ်လာသည်ဟု တပ်မတော်ရေးရာကျွမ်းကျင်သူ မောင်အောင်မျိုးက သုံးသပ်သည်။ (Irrawaddy 250309)
- ၁၉၉၀ နှင့် ၂၀၀၇ ခုနှစ်အတွင်း စီးပွားရေးလုပ်ငန်း (၇၇)ခုကို နအဖစစ်တပ်၏ ဦးပိုင်လီမိတက်က တည်ထောင်နိုင်ခဲ့ကြောင်း တပ်မတော်ရေးရာကျွမ်းကျင်သူ မောင်အောင်မျိုးက ရေးသားဖော်ပြထားသည်။ (Irrawaddy 250309)
- ကလေးထောင်တွင် နှစ်ရှည်ထောင်ဒဏ်ချမှတ်ခံထားရသည့် လူ့အခွင့်အရေးလှုပ်ရှားသူ မစုစုနွေးအား ၎င်း၏ကျန်းမာရေးအခြေအနေအရ မိသားစုနှင့်နီးသည့် ဒေသအကျဉ်းထောင်သို့ ပြောင်းရွှေ့ပေးရန် နအဖပြည်ထဲရေးဌာနဝန်ကြီး ဗိုလ်မှူးချုပ် မောင်ဦးထံသို့ အာရှလူ့အခွင့်အရေးကော်မရှင် AHRC က ယမန်နေ့တွင် စာတစ်စောင်ပေးပို့ တောင်းဆိုခဲ့သည်။ (Irrawaddy 250309)

- မြန်မာစစ်အစိုးရက ၎င်း၏တပ်များကို အပစ်အခတ်ရပ်စဲထားသည့် တိုင်းရင်းသားလက်နက်ကိုင်အဖွဲ့အစည်းများ အခြေစိုက်ရာဒေသများတွင် စဉ်ဆက်မပြတ် စနစ်တကျ တိုးချဲ့လျက်ရှိကြောင်း ရော့ဝတီက ရရှိသည့် မြန်မာ့တပ်မတော် တပ်တည်လှိုဏ်မှတ်တမ်းများအရ သိရသည်။ (Irrawaddy 260309)
- ထိုင်းနိုင်ငံအခြေစိုက် ရော့ဝတီမဂ္ဂဇင်း အယ်ဒီတာချုပ် ဦးအောင်ဖော်ကို ညီညွတ်သော ဒီမိုကရက်တစ်ပါတီ (မြန်မာပြည်) UDPအမှုဆောင် ဒု-ဥက္ကဋ္ဌ ကနေဒါနိုင်ငံတွင် နေထိုင်သူ ဦးကျော်မြင့်က ယခုလ ၂၄ ရက်နေ့တွင် ထိုင်းတရားရုံးတစ်ခု၌ မမှန်မကန်သတင်း ရေးသားဖြန့်ချိသည်ဟု စွပ်စွဲကာ အသေရေဖျက်သိက္ခာချမှဖြင့် တရားစွဲဆိုလိုက်သည်။ (NMG 260309)
- မြန်မာနိုင်ငံတွင် တိုင်းရင်းသားလက်နက်ကိုင် တပ်ဖွဲ့များနှင့် စစ်အစိုးရအကြား အမျိုးသားရင်ကြားစေရေး၊ ၂၀၁၀ ခုနှစ် ရွေးကောက်ပွဲတွင် ပါဝင်ယှဉ်ပြိုင်စေခြင်းနှင့်ပတ်သက်၍ ထိုင်းအစိုးရမှ အမှန်တကယ် တရားဝင်ဆောင်ရွက်ပေးမည်ဆိုပါက ကရင်နီအမျိုးသားတိုးတက်ရေးပါတီ(KNPP) က ထောက်ခံကြိုဆိုကြောင်း KNPP ဒု-ဥက္ကဋ္ဌ ခူဦးရယ်က ယခုလို ပြောကြားပါသည်။ (Kantarawaddy Times 260309)
- နအဖကရေးဆွဲအတည်ပြုထားသည့် ဖွဲ့စည်းအုပ်ချုပ်ပုံအခြေခံဥပဒေကို အများသဘောတူလက်ခံနိုင်ရန်အတွက် ပြန်လည်သုံးသပ်ပြင်ဆင်ရန် ရှေ့ဆက်ကျောင်းသားများက ယမန်နေ့ရက်စွဲဖြင့် ကြေညာချက်ထုတ်ပြန် တောင်းဆိုလိုက်သည်။ (DVB 260309)
- စာရေးဆရာမကြီး ဒေါ်ကြည်ဦး၏ရက်လည်ဆွမ်းသွက်ကို ရန်ကင်းမြို့နယ်နေအိမ်တွင် ယနေ့နံနက်ကျင်းပပြုလုပ်ရာ ပရိသတ် (၅,၀၀၀) ခန့်တက်ရောက်ပြီး အာဏာပိုင်အဖွဲ့အစည်းများက စောင့်ကြည့်ခဲ့သည်ဟု ဆရာမကြီး၏သားကိုတေဇက ပြောသည်။(DVB 260309)
- မကွေးတိုင်း ရေစကြိုမြို့နယ် မြေခဲတောင်ရွာတွင် အာဏာပိုင်များက နွေစပါးအတင်းစိုက်ခိုင်းနေသော်လည်း ဆည်ရေမရ၍ အချီးနှီးဆုံးရှုံးရတော့မည်ဟု တောင်သူများနှင့်နီးစပ်သည့် ဒေသခံတစ်ဦးက ပြောသည်။ (DVB 260309)

မတ်လ (၂၇)ရက်

- မတ်လ (၂၆) ရက်နေ့ ညနေ (၄) နာရီအချိန်က မြောက်ဥက္ကလာပမြို့နယ် (၆) ကွေ့ရှိ တော်ဝင်နန်းတည်းခိုခန်းတွင် ဗုံးတစ်လုံးပေါက်ကွဲရာ လူ(၁)ဦးပွဲချင်းပြီးသေဆုံးကာ (၂)ဦးဒဏ်ရာရရှိသွားကြောင်း ရန်ကုန်ဒေသခံအာဏာပိုင်တစ်ဦးက ပြောသည်ဟု ရန်ကုန်အေအက်ဘီပီ သတင်းဌာနတွင် ဖော်ပြထားသည်။ (NEJ/ DVB 270309)
- (၆၄)နှစ်မြောက် ဖက်ဆစ်တော်လှန်ရေးအထိမ်းအမှတ် တော်လှန်ရေးနေ့မိတ်ဆုံစားပွဲကို ရန်ကုန်မြို့ ပါရမီဦးဘဟန်လမ်းရှိ ဝါရင့်နိုင်ငံရေးသမားဟောင်းကြီး သခင်သိန်းဖေနေအိမ်တွင် ယနေ့နံနက်(၈)နာရီ၌ကျင်းပသည့် အခမ်းအနားကို ဝါရင့်နိုင်ငံရေးသမားကြီးများအပြင် အမျိုးသားဒီမိုကရေစီအဖွဲ့ချုပ်နှင့် တိုင်းရင်းသားအဖွဲ့အစည်းများက တက်ရောက်ခဲ့ကြောင်း သိရသည်။ (RFA 270309)
- ရန်ကုန် ဗဟန်းမြို့နယ် သာသနာ့ရိပ်သာလမ်းရှိ ကွယ်လွန်သူ သခင်သိန်းဖေမြင့်၏ဇနီး တော်လှန်ရေးရဲမေ ဒေါ်ခင်ကြည်ကြည် နေအိမ်တွင် တော်လှန်ရေးရဲဘော်ဟောင်းများ၊ လေထီးရဲဘော်ဟောင်းများနှင့်မိသားစုများ၏ တော်လှန်ရေးနေ့ မိတ်ဆုံစားပွဲကျင်းပခဲ့သည်ဟု ၎င်းတို့၏သား ဦးဟံသာမြင့်က ပြောသည်။ (RFA 270309)
- ကဗျာဆရာကြည်အောင် (၇၂)နှစ်သည် ယနေ့ညနေ(၄)နာရီခန့်တွင် မန္တလေးမြို့ နှလုံးရောဂါအထူးကုဆေးရုံတွင် ကွယ်လွန်သွားခဲ့ကြောင်း သိရသည်။ (RFA 270309)
- မတ်လ (၂၆)ရက်နေ့ ညနေ(၄)နာရီအချိန်က မြောက်ဥက္ကလာပမြို့နယ် (၆)ကွေ့ရှိ တော်ဝင်နန်းတည်းခိုခန်းတွင် ဗုံးတစ်လုံးပေါက်ကွဲရာ လူ(၁)ဦး ပွဲချင်းပြီးသေဆုံးကာ (၂)ဦး ဒဏ်ရာရရှိသွားကြောင်း ရန်ကုန်ဒေသခံအာဏာပိုင်တစ်ဦးက ပြောပြသည်ဟု ရန်ကုန် AFPသတင်းဌာနမှ ဖော်ပြထားသည်။ (NEJ/ Irrawaddy/ Mizzima 270309)
- Amnesty International နိုင်ငံတကာလွတ်ငြိမ်းချမ်းသာခွင့်အဖွဲ့က မြန်မာနိုင်ငံမှာ အကျဉ်းချခြင်းခံနေရသည့် ကိုလှမျိုးနောင်နှင့် ကိုမင်းကိုနိုင်တို့၏ ကျန်းမာရေးအခြေအနေ ဆိုးရွားနေသည့်အတွက် သူတို့ကို မြန်မာအစိုးရအနေနှင့် ခြွင်းချက်မရှိလွှတ်ပေးရန်နှင့် လုံလောက်သည့် ကျန်းမာရေးပြုစောင့်ရှောက်မှုတွေ အမြန်လုပ်ပေးရန် ပန်ကြားလိုက်ပါသည်။ (BBC 270309)
- အသက် ၅၂ အရွယ် တစ်ကိုယ်တော်ဆန္ဒပြသမား ကျူရှင်ဆရာ ဦးအောင်ဖေသည် တွံတေးမြို့နယ် အမျိုးသား ဒီမိုကရေစီအဖွဲ့ချုပ် ရုံးရှေ့တွင် ယနေ့နံနက် ၆နာရီခန့်မှ နေလယ် ၁၁ ရီခွဲအထိ (၅နာရီခန့်ကြာ) မတ်တပ်ရပ်ဆန္ဒပြခဲ့သဖြင့် ရဲသတင်းတပ်ဖွဲ့နှင့် ရပ်ကွက်လူကြီး (ရယက)တို့က လာရောက်ဖမ်းဆီး ခေါ်ဆောင်သွားကြောင်း သိရသည်။ (Mizzima/DVB 270309)
- ယနေ့ကျရောက်သည့် (၆၄)နှစ်မြောက် တော်လှန်ရေးနေ့တွင် အတိုက်အခံ နိုင်ငံရေးပါတီ(NLD)က အတိုက်အခံများနှင့် တွေ့ဆုံဆွေးနွေးမှု စတင်ပြီး နိုင်ငံရေးအကျဉ်းသားအားလုံးလွှတ်ပေးရန် တောင်းဆိုလိုက်သည်။ (Irrawaddy 270309)
- အမှတ်(၃) သံမဏိစက်ရုံ ကုန်ကြမ်းသယ် ရထားလမ်းဖောက်လုပ်ရန်အတွက် နေရာရွှေ့ပြောင်းပေးခဲ့ကြရသော အင်းစိန်ဖော့ကန်ရပ်ကွက်မှ မိသားစုအချို့ အိမ်မရရှိသေးမှုကို အထက်အာဏာပိုင်များထံ တိုင်ကြားထားသော်လည်း ဖြေရှင်းပေးခြင်းမပြုသည့်အပြင် အင်းစိန်မယကအဖွဲ့ဝင်တချို့က အိမ်ပွဲစားလုပ်နေကြကြောင်း ရွှေ့ပြောင်းရပ်ကွက်သားတစ်ဦးက ပြောသည်။ (NEJ 270309)

- ❑ ရန်ကုန်မြို့တော်ဝန် ဗိုလ်မှူးချုပ်အောင်သိန်းလင်းသည် လာမည့်နှစ်တွက် နအဖမှပြုလုပ်မည့် ၂၀၁၀ ရွေးကောက်ပွဲအတွက် အများပြည်သူထံမှ ကောက်ခံထားသည့် ရန်ကုန်မြို့တော်စည်ပင်သာယာရေးအဖွဲ့ပိုင် ငွေများဖြင့် ကြံ့ခိုင်အတွက် မဲဆွယ်စည်းရုံးမှုများ ပြုလုပ်နေကြောင်း အင်းစိန်မြို့နယ်အတွင်း နေထိုင်သူ မြို့ခံများမှ ပြောသည်။ (NEJ 270309)
- ❑ မြန်မာနိုင်ငံရှိ (UNHCR) ကုလသမဂ္ဂဒုက္ခသည်များဆိုင်ရာ မဟာမင်းကြီးရုံးခွဲအပြင် အဆိုပါရုံးအတွက် အကောင်အထည်ဖော်လုပ်ကိုင်နေသည့် NGOsရုံး (၃)ခုအား ကုလစာရင်းစစ်အဖွဲ့ကစစ်ဆေးရာ ပိုလျှံဝန်ထမ်းခန့်ထားမှု၊ စာချုပ်မရှိဘဲ ငွေထုတ်ပေးမှု၊ လောင်စာဆီလက်ကျန်ကွာဟမှု စသည်တို့ကိုတွေ့ရကြောင်း ကုလစာရင်းစစ်အဖွဲ့ အစီရင်ခံစာတွင် ဖော်ပြထားသည်။ (NEJ 270309)
- ❑ ယနေ့ကျရောက်သည့် (၆၄)နှစ်မြောက် ဖက်စစ်တော်လှန်ရေးနေ့ အခမ်းအနားကို ရန်ကုန် NLD ဌာနချုပ်တွင် ကျင်းပခဲ့ပြီး “မြန်မာနိုင်ငံ၌ ဖက်စစ်တော်လှန်ရေးနေ့ အခမ်းအနားကို စစ်အစိုးရအဆက်ဆက်က တပ်မတော်နေ့အဖြစ် လွှဲပြောင်းစွာကျင်းပနေသည်” ဟု အဖွဲ့ချုပ်၏ ဗဟိုပြန်ကြားရေးကော်မတီအဖွဲ့ဝင် ဦးညွှတ်ဝင်းက ပြောသည်။ (Mizzima/ RFA 270309)
- ❑ မြန်မာနိုင်ငံမှ အထင်ကရ ကဗျာဆရာတွေထဲက ကဗျာဆရာ ကြည်အောင်သည် မတ်လ ၂၇ ရက် ယနေ့ညနေ ၄ နာရီလောက်မှာ မန္တလေးမြို့ နှလုံးရောဂါကုဆေးရုံမှာ ကွယ်လွန်သွားခဲ့ပါသည်။ (RFA 270309)
- ❑ မန္တလေးတိုင်း တောင်သာမြို့နယ် ရေကားသပုတ်ကားရွာက ဦးမဲ - ဒေါ်လှပိုတို့၏သား မောင်တင်မျိုးမြင့်နှင့် ဦးညိုစိမ့် - ဒေါ်ကြည်လှိုင်တို့၏သား မောင်အောင်ခိုင်တို့သည် ရန်ကုန် ကားဝပ်ရှော့တစ်ခုတွင် အလုပ်သင်လုပ်နေရင်း ယမန်နှစ်က ပျောက်ဆုံးသွားခဲ့ရာ မိဘများက ယခုနှစ်ပြန်တွေ့ချိန်တွင် စစ်သားဖြစ်နေပြီဟု နီးစပ်သည့်ဒေသခံတစ်ဦးက ပြောသည်။ (DVB 270309)
- ❑ ရန်ကုန်မြို့တွင် သင်္ကြန်ရေးကစားမဏ္ဍပ်ဆောက်လုပ်ခွင့်များကို သက်ဆိုင်ရာအာဏာပိုင်များက ၎င်းတို့နှင့်နီးစပ်သူများကိုသာ ဆောက်လုပ်ခွင့်ပြုနေသည်ဟု သိရှိရသည်။ (DVB 270309)
- ❑ အဓမ္မလုပ်အားပေးခိုင်းစေခံရသူ၊ လယ်အသိမ်းခံရသူတွေအပါအဝင် လူ့အခွင့်အရေးချိုးဖောက်ခံရသူများဘက်က လိုက်ပါဆောင်ရွက်ပေးနေသည့် ရှေ့နေဦးဖိုးဖြူအား အကျဉ်းထောင်မှ ချက်ချင်းလွှတ်ပေးရန် မြန်မာစစ်အစိုးရကို နိုင်ငံတကာအလုပ်သမားအဖွဲ့ချုပ် ILO က တောင်းဆိုလိုက်သည်။ (DVB 270309)
- ❑ စစ်ကိုင်းတိုင်း နာဂတောင်တန်းတွင် ဒေသခံနာဂများကို အာဏာပိုင်များက ထမံသီ-လေရိုး ချောက်သွေရာသီသုံး ကားလမ်းအကြမ်းဖောက်လုပ်ရာတွင် လုပ်အားခမပေးဘဲ အဓမ္မလုပ်ပေးခိုင်းနေသည့်အပြင် လူကိုယ်တိုင်လုပ်အားမပေးနိုင်ပါက ငွေကျပ် (၁၅,၀၀၀) ပေးရသည်ဟု ဒေသခံများက ပြောသည်။ (DVB 270309)

မတ်လ (၂၈)ရက်

- ❑ မြန်မာစစ်အစိုးရသည် လူ့အခွင့်အရေးချိုးဖောက်မှုများကို စနစ်တကျကျူးလွန်နေသည်ဟု ချက်နိုင်ငံကိုယ်စားလှယ်ကတင်သွင်းပြီး ကုလသမဂ္ဂလူ့အခွင့်အရေးကောင်စီက သတ်မှတ်ဆုံးဖြတ်လိုက်သည်ဟု သိရသည်။ (RFA 280309)
- ❑ လူ့အခွင့်အရေးအခြေအနေဆိုးရွားနေသည့် မြန်မာနိုင်ငံအတွက် လူ့အခွင့်အရေးအထူးကိုယ်စားလှယ်အဖြစ်ကို ကုလသမဂ္ဂလူ့အခွင့်အရေးကောင်စီက တာဝန်ဆက်လက်ပေးအပ်ခဲ့ကြောင်း သိရသည်။ (DVB 280309)
- ❑ ၁၉၀၈ ခုနှစ် ဗြိတိသျှကိုလိုနီလက်ထက်ကတည်းက စတင်ပြဋ္ဌာန်းသည့် မတရားအသင်းအက်ဥပဒေသည် ခေတ်နှင့်မညီလျော်တော့သဖြင့် ဖျက်သိမ်းပစ်ပြီး ယင်းပုဒ်မဖြင့်အကျဉ်းချထားသူများကို ပြန်လွှတ်ပါရန် မြန်မာနိုင်ငံရှေ့နေများကောင်စီBLCက တောင်းဆိုလိုက်သည်။ (DVB 280309)
- ❑ အာဏာပိုင်များ၏တရားပွဲများပိတ်ပင်မှုအား နိုင်ငံတော်သံဃာ့မဟာနာယကမှ တားမြစ်ပေးရေး တောင်းဆိုရန် သံဃာတော်များလက်မှတ် ရေးထိုးသည့်လှုပ်ရှားမှု မကွေးတိုင်း သံဃာတော်များက စတင်လုပ်ဆောင်နေကြောင်း သိရသည်။ (DVB 280309)

မတ်လ (၂၉)ရက်

- ❑ မြန်မာစစ်အစိုးရသည် ခရစ်ယာန်နှင့်မွတ်ဆလင်ဘာသာဝင်များ၏ လွတ်လပ်စွာကိုးကွယ်ယုံကြည်ခွင့်များကို ကန့်သတ်ပိတ်ပင်ထားသကဲ့သို့ မြန်မာရဟန်းတော်များ၏အခွင့်အရေးများကိုလည်း ဖိနှိပ်ထားကြောင်းနှင့် ကမ္ဘာပေါ်တွင် ဘာသာရေးလွတ်လပ်ခွင့် အချိုးဖောက်ဆုံးနိုင်ငံ (၅)နိုင်ငံထဲတွင်ပါဝင်ကြောင်း အမေရိကန်နိုင်ငံခြားရေးဌာနမှ ယမန်နေ့ကထုတ်ပြန်သည့် ၂၀၀၈ခုနှစ် ဘာသာရေးလွတ်လပ်ခွင့်ဆိုင်ရာအစီရင်ခံစာတွင် ဖော်ပြထားသည်။ (RFA 290309)
- ❑ အမျိုးသားဒီမိုကရေစီအဖွဲ့ချုပ် မန္တလေးတိုင်း စည်းရုံးရေးအဖွဲ့ဝင် ဒေါ်ဝင်းမြမြကိုယခုလ(၂၂)ရက်နေ့တွင် မန္တလေး အိုးဘိုထောင်မှ မြစ်ကြီးနားသို့ ပြောင်းရွှေ့ခဲ့ပြီး ယမန်နေ့က မြစ်ကြီးနားထောင်မှ ပူတာအိုထောင်သို့ ထပ်မံပြောင်းရွှေ့လိုက်သည်ဟု ထောင်ဝင်စာသွားရောက်တွေ့ဆုံခဲ့သည့် အစ်ကိုဖြစ်သူ ဦးဘစိုးက ပြောသည်။ (RFA 290309)

- ❑ သီတဂူဆရာဝန်အဖွဲ့ဝင် (၅)ဦးသည် မြင်းခြံမြို့နယ်ရှိ ပြည်သူများလှူဒါန်းလိုက်သည့် ကျပ် (၂၉)သိန်းဖြင့် ယခုလ(၂၃)ရက်နေ့မှစတင်၍ ဟိုင်းကြီး၊ ကျောက်ချောင်း၊ ပြင်ခရိုင်စသည်ရွာများသို့ သွားရောက်ခဲ့ပြီး ရွာအနီးဝန်းကျင်ရှိ ဒေသခံများပြည်သူများကို ဆေးကုသပေးခဲ့ကြကြောင်း သိရသည်။ (RFA 290309)
- ❑ မြန်မာတစ်နိုင်ငံလုံးရှိ ရဲစခန်းအတွင်းနှင့်ရဲစခန်းဘေးပတ်လည်ရှိ ဝန်ထမ်းသက်သာအဖြစ် ငှားရမ်းထားသည့် မြေနေရာပေါ်မှ ဆိုင်ခန်းများကို ယခုလ(၃၁)ရက်နေ့ နောက်ဆုံးထားပြီး ဖယ်ခိုင်းနေသဖြင့် ဆိုင်ရှင်များ အခက်ကြုံနေရကြောင်း သိရသည်။ (RFA 290309)
- ❑ ထိုင်းနိုင်ငံ ဘန်ကောက်မြို့ ဘန်ဘော်ခရိုင်တွင် Iron Cross တေးဂီတအဖွဲ့က ထိုင်း-မြန်မာချစ်ကြည်ရေးရန်ပုံငွေအဖြစ် ယနေ့ည (၇)နာရီတွင် ဖျော်ဖြေမည်ဖြစ်ပြီး ယင်းတေးဂီတဖျော်ဖြေပွဲမှ ရရှိလာသည့်ရန်ပုံငွေများကို ရပ်ဘူရီခရိုင် ထိုင်းဘုန်းကြီးကျောင်းက စောင့်ရှောက်ထားသည့် မိဘမဲ့ကလေးများနှင့်လူနာများအတွက် ပေးအပ်လှူဒါန်းမည်ဟု ပွဲစီစဉ်သူများက ပြောသည်။ (RFA 290309)
- ❑ ထိုင်း-မြန်မာနယ်စပ် မဲဆောက်မြို့တောင်ဘက် (၄၄)ကီလိုမီတာအကွာ ဖုတ်ဖရမြို့နယ် ကျွန်းတော်ကွင်း၌ ရွှေပြောင်အလုပ်သမား၏ ကလေးများ ပညာသင်ကြားနိုင်ရန် ဖွင့်လှစ်ထားသည့် “ဒိုမိတ်ဆွ” ဆိုသည့် စာသင်ကျောင်းတစ်ကျောင်းကို ယနေ့နံနက် (၁၀)နာရီကျော်တွင် ထိုင်းနယ်ခြားစောင့်တပ်ဖွဲ့က လာရောက်ဖျက်ဆီးသွားကြောင်း သိရသည်။ (RFA 290309)

မတ်လ (၃၀)ရက်

- ❑ ၂၀၁၀ ရွေးကောက်ပွဲအတွက် ယူဇန ဦးဌေးမြင့်က မြတ်မြို့၊ Max Myanmar ကုမ္ပဏီပိုင်ရှင် ကိုဇော်ဇော်က ရေကြည်၊ ငါးလုပ်ငန်းအဖွဲ့ချုပ် ဒု-ဥက္ကဋ္ဌ ဦးသန်းလွင်က ခရမ်း၊ ဇေကမ္ဘာဦးခင်ရွှေက ကော့မှူး၊ ဒေဒကုမ္ပဏီပိုင်ရှင် ဦးချစ်ခိုင်က ဓနဖြူ၊ UMFCCI ကုန်သည်ကြီးများနှင့်စက်မှုလုပ်ငန်းရှင်များအသင်း ဥက္ကဋ္ဌ ဦးဝင်းမြင့်က တန့်ဆည် စသည်ဖြင့် နအဖက လုပ်ငန်းရှင်များကို မြို့နယ်အလိုက် တာဝန်ပေးသတ်မှတ်ထားသည်ဟု သိရသည်။ (RFA 300309)
- ❑ ၂၀၁၀ ရွေးကောက်ပွဲတွင် စက်မှု(၁)ဝန်ကြီး ဦးအောင်သောင်းကို တောင်သာမြို့နယ်နှင့် စီမံစီးပွားဝန်ကြီး ဦးစိုးသာကို တွံတေးမြို့နယ် စသည်ဖြင့် မြို့နယ်အလိုက်ဝင်ရောက်ပိုင်ရန် သတ်မှတ်ထားသည်ဟု စစ်အစိုးရနှင့်နီးစပ်သည့်သတင်းရပ်ကွက်က ပြောသည်။ (RFA 300309)
- ❑ နိုင်ငံရေးအကျဉ်းသားများကူညီစောင့်ရှောက်ရေးအသင်း(မြန်မာနိုင်ငံ)AAPP-Bနှင့် မြန်မာနိုင်ငံဒီမိုကရက်တစ်အင်အားစုFDBတို့ ဦးဆောင်လှုပ်ရှားနေသည့် မြန်မာနိုင်ငံရေးအကျဉ်းသားလွတ်မြောက်ရေး နိုင်ငံတကာလှုပ်ရှားမှုအတွက် ကမ္ဘာတဝန်း လက်မှတ်ကောက်ယူစုဆောင်းနေရာတွင် (၁၇)ရက်တာကာလ၌ လက်မှတ်ပေါင်း (၃)သိန်းနီးပါးရနေပြီဟု သိရသည်။ (RFA 300309)
- ❑ ၈၈မျိုးဆက်ကျောင်းသားခေါင်းဆောင်များဖြစ်ကြသည့် ကိုမင်းကိုနိုင်၊ ကိုလှမျိုးနောင်နှင့် ကိုဌေးကြွယ်တို့သည် ကျန်းမာရေးထိခိုက်နေသော်လည်း ထိထိရောက်ရောက်ဆေးကုသခွင့် မရရှိသေးဟု နိုင်ငံရေးအကျဉ်းသားများကူညီစောင့်ရှောက်ရေးအသင်း(မြန်မာနိုင်ငံ) AAPP-Bမှ ကိုတိတ်နိုင်က ပြောသည်။ (RFA 300309)
- ❑ အမျိုးသားဒီမိုကရေစီအဖွဲ့ချုပ် သမိုင်းကျမ်းမြို့နယ်အဖွဲ့ဝင်များဖြစ်ကြသည့် မြို့နယ်ဥက္ကဋ္ဌ ဦးတင်မြ(၇၄)နှစ်၊ ကိုအောင်ထွန်း၊ ဦးအောင်သန်းထွန်း၊ ကိုအောင်ကျော်၊ ကိုဇော်ဝင်း၊ ကိုခင်စိုးနှင့် ကိုရဲဇော်ထိုက်တို့ (၇)ဦးကို ယနေ့ တာမွေမြို့နယ်တရားရုံးမှ ထောင်ဒဏ် (၅)နှစ်စီချမှတ်လိုက်ကြောင်း သိရသည်။ (RFA 300309)
- ❑ ရခိုင်ပြည်နယ် စစ်တွေမြို့တွင် ယခုလ(၂၇)ရက်နေ့မှစ၍ ပဉ္စမတီအမည်ပေးထားသည့် FM ရေဒီယိုလိုင်းတစ်လိုင်း နံနက်(၇)နာရီမှ ညနေ(၇)နာရီထိ စမ်းသပ်ထုတ်လွှင့်နေပြီး စစ်တွေအပါအဝင် (၄)မြို့နယ် ဖမ်းယူနားဆင်နိုင်မည်ဟု သိရသည်။ (RFA 300309)
- ❑ နအဖပြုလုပ်မည့် ၂၀၁၀ ပြည့်နှစ်ရွေးကောက်ပွဲတွင် ကရင်ခွဲတွက်အဖွဲ့များက လက်ရှိတပ်မတော်အစိုးရကို အပြည့်အဝထောက်ခံအားပေးသွားမည်ဟု နအဖကိုကတိပေးလိုက်ကြောင်း တိုးတက်သောဗုဒ္ဓဘာသာကရင်အမျိုးသားတပ်မတော်DKBAအဖွဲ့၏ အဆင့်မြင့်ခေါင်းဆောင်တစ်ဦးက ပြောသည်။ (NEJ 300309)
- ❑ လတ်တလော ပြည်တွင်းပြည်ပတွင် အီးမေးလ်မှတစ်ဆင့် ပျံ့နှံ့နေသည့် ကျော်ဝင်းရေးသားသည်ဆိုသော နိုင်ငံရေးစာတမ်းသည် ၎င်းရေးသားခြင်းမဟုတ်သလို ၎င်းနှင့်လည်းမည်သို့မျှမသက်ဆိုင်ကြောင်း စာရေးဆရာကျော်ဝင်းက ပြည်တွင်းထုတ် The Voice ဂျာနယ်မတ်လ(၂၉)ရက်နေ့ထုတ် စာမျက်နှာ(၉)တွင် ငြင်းဆိုထားသည်။ (NEJ 300309)
- ❑ မြန်မာနိုင်ငံ၏ ပုဂ္ဂလိကအဆင့်မြင့် ဘောလုံးအသင်း(၈)သင်းရှိရာ အားကစားသမားကြေး လစာများကိုစွန့်ပတ်သက်၍ အသင်းအချို့အကွဲအပြုဖြစ်နေကြောင်း စုံစမ်းသိရှိရသည်။ (NEJ 300309)
- ❑ မန္တလေး အိုးဘိုထောင်တွင် ထောင်ဒဏ်နှစ်ရှည်ချထားသည့် မျက်လုံးတစ်ဖက်ကွယ်နေသူ အမျိုးသားဒီမိုကရေစီအဖွဲ့ချုပ် မတ္တရာမြို့နယ် လွှတ်တော်ကိုယ်စားလှယ် ဦးသန်းလွင်(၇၁)နှစ်အား ယခုလ(၂၈)ရက်နေ့က လွှဲပြောင်းထောင်သို့ ပြောင်းရွှေ့လိုက်သည်ကိုကြားသိရ၍ မိသားစုမှစိုးရိမ်ပူပန်နေကြောင်း သားဖြစ်သူ ကိုဇော်မင်းလွင်က ပြောသည်။ (Irrawaddy 300309)
- ❑ ထိုင်းနိုင်ငံ ဘန်ကောက်မြို့တွင် ကျင်းပသော Iron Cross(IC)ပွဲကို လာရောက်ကြည့်ရှုအားပေးသည့် ပရိသတ်(၄၀၀)ကျော်အား ထိုင်းလူဝင်မှုကြီးကြပ်ရေးဌာနက ဖမ်းဆီးလိုက်ကြောင်း ဘန်ကောက်အခြေစိုက် ရောင်ခြည်ဦးအလုပ်သမားအဖွဲ့မှ ကိုအောင်မြင့်သိန်းက ပြောသည်။ (Irrawaddy 300309)

- ❑ ရန်ကုန်တိုင်း တွဲတေးမြို့ ဆံတော်လေးဘုရားအနီးတစ်ဝိုက် သာသနာ့နယ်မြေအတွင်း “ပုဂံ ဇရာ” ဟိုတယ် ဖွင့်လှစ်ခြင်းနှင့်ပတ်သက်၍ ၎င်းဆံတော်လေးဘုရားကြီးကျောင်းမှ သံဃာအပါး(၂၀)ခန့်သည် ယမန်နေ့မှစ၍ သာသနာ့အလံစိုက်ထူကာ (၄)ရက်ရက်ကြာ ပဌာန်းရွတ်ဖတ်သရဇ္ဈာယ်ခြင်းဖြင့် ကန့်ကွက်နေကြသည်ဟု တွဲတေးမြို့နယ်အမျိုးသားဒီမိုကရေစီအဖွဲ့ချုပ် ဥက္ကဋ္ဌ ဦးကြင်တိုးက ပြောသည်။ (Irrawaddy 300309)
- ❑ အလယ်ပိုင်းတိုင်းစစ်ဌာနချုပ်အခြေစိုက်ရာ မန္တလေးမြို့ နန်းတွင်း၌ ယမန်နေ့ညနေ (၆)နာရီခန့်တွင် မီးလောင်မှုဖြစ်ပွားခဲ့ကြောင်း သိရသည်။ (Irrawaddy 300309)

မတ်လ (၃၁)ရက်

- ❑ မြန်မာကျန်းမာရေးဝန်ကြီးဌာနက ဖေဖော်ဝါရီလ(၂၉)ရက်တွင် လက်ဖက်(၅၅)မျိုးအား **Auramine O** ဆိုးဆေးပါရှိသည့်အတွက် ထပ်မံတားမြစ်လိုက်ပြီးနောက် စင်ကာပူနိုင်ငံကလည်း စင်ကာပူသို့တင်သွင်းနေသည့် မြန်မာလက်ဖက်အမျိုးအစား(၂၀)ကို **Auramine O** ပါဝင်မှုကြောင့် တားမြစ်ပိတ်ပင်လိုက်ပြီဖြစ်ကြောင်း အေပီသတင်းဌာနက ဖော်ပြသည်။ (NEJ 310309)
- ❑ မြန်မာ့စီးပွားရေးဦးပိုင်၏ ပါရမီယာဥ်လောင်းမှ နှစ်စဉ်လေလံပစ်ကျနေကြ အယားကွန်းယာဥ်များကို ယခုနှစ်တွင် လေလံပစ်တော့ဘဲ ပြေးဆွဲနေဆဲယာဥ်လောင်းအသီးသီးတွင် အစားထိုးမည်ဖြစ်သောကြောင့် ယာဥ်မောင်း၊ ယာဥ်နောက်လိုက်အများအပြားကို ပတ်သက်ရာ လူကြီးထောက်ခံချက်များဖြင့် ခေါ်ယူနေကြောင်း သိရသည်။ (NEJ 310309)
- ❑ လတ်တလောဖြစ်ပေါ်နေသည့် ဂျာနယ်ထုတ်ဝေရေးနှင့် ဗလာစာအုပ်ထုတ်လုပ်ငန်းလုပ်နေသည့် **Eleven Media Group**နှင့် ယမကာထုတ်လုပ်သည့် **Lucky Eleven Whisky** ကုမ္ပဏီကိစ္စတွင် သက်ဆိုင်ရာတရားရုံးကဖြေရှင်းရမည့်အစား စာပေစိစစ်ရေးဌာနက ကြော်ငြာဖော်ပြခွင့် ပိတ်ပင်သည့်နည်းဖြင့် အဆုံးအဖြတ်ပေးနေကြောင်း ကုမ္ပဏီဘက်နှင့်ဂျာနယ်ထုတ်ဝေသူအသိုင်းအဝန်းက ပြောသည်။ (NEJ 310309)
- ❑ လေဘေးသင့် ဇရာဝတီတိုင်းအတွင်းတွင် နိုင်ငံတကာNGOSနှင့် ပုဂ္ဂလိကအလှူရှင်များက ကူညီနေကြသော်လည်း ရေရရှိရေးအခက်အခဲများရှိနေသေးကြောင်း ဒေသခံများက ပြောသည်။ (NEJ 310309)
- ❑ ဘင်္ဂလားဒေ့ရှ်- မြန်မာနယ်စပ်တွင် မြန်မာဘက်မှ သံဆူးကြိုးများကာရံခြင်းသည် မူးယစ်ဆေးဝါးအပါအဝင် တရားမဝင် မှောင်ခိုကုန်ကူးမှုများကို တားဆီးရေးအတွက်ဖြစ်ကြောင်း ဘင်္ဂလားဒေ့ရှ်ဆိုင်ရာမြန်မာသံအမတ်က တရားဝင်ပြောဆိုသည်ဟု ဘင်္ဂလားဒေ့ရှ်အခြေစိုက် ဒေးလီစတားသတင်းတွင် ဖော်ပြသည်။ (Irrawaddy 310309)
- ❑ ကမ္ဘာ့ကျော် **Time** မဂ္ဂဇင်းကြီး၏ အင်တာနက်စာမျက်နှာတွင် ယခုနှစ်အတွက် ကမ္ဘာ့ဩဇာအကြီးဆုံး ပုဂ္ဂိုလ်(၁၀၀)ကို ဆန္ဒမဲပေးရွေးချယ်မှုပြုလုပ်လျက်ရှိရာ ဒေါ်အောင်ဆန်းစုကြည်က ဆန္ဒမဲပေါင်း သုံးသိန်းသုံးသောင်းကျော်ရရှိပြီး နံပါတ်(၂၅)နေရာတွင် ရောက်ရှိနေသည်ဟု သိရသည်။ (Irrawaddy 310309)
- ❑ ခိုးကူးခွေဖျေးကွက် ကြီးမားနေဆဲဖြစ်သောကြောင့် ယခုနှစ်သင်္ကြန်အကြိုကာလတွင် သင်္ကြန်တေးစီးရီးအသစ်ထွက်ရှိမှု နည်းပါးလျက်ရှိရာ ယခုအချိန်ထိ သင်္ကြန်တေးစီးရီးအသစ် (၈)ခွေခန့်သာ တွေ့ရသေးသည်။ (Irrawaddy 310309)
- ❑ ယခုလ(၂၅)ရက်နေ့တွင် နအဖအတွင်းရေးမှူး(၁) ဒုတိယဗိုလ်ချုပ်ကြီး သီဟသူရ တင်အောင်မြင့်ဦးသည် ဗိုလ်ချုပ်ကြီးရာထူးအဖြစ် တိုးမြှင့်ခံခဲ့ရကြောင်း သိရသည်။ (Irrawaddy 310309)
- ❑ နာဂစ်မုန်တိုင်းဒဏ်ကြောင့် ဘိုကလေးမြို့နယ်အတွင်းရှိ ပျက်စီးသွားသည့်စာသင်ကျောင်းများကို ပြန်လည်ဆောက်လုပ်ရန် စစ်အစိုးရက နီးစပ်ရာကုမ္ပဏီအချို့ကို ခွင့်ပြုပေးခဲ့သော်လည်း ကုမ္ပဏီများသည် သတ်မှတ်စံနှုန်းအတိုင်း ဆောက်လုပ်မှုမရှိသကဲ့သို့ သတ်မှတ်ကာလအတွင်း ပြီးစီးမှုလည်းမရှိဟု ဒေသခံများက ပြောသည်။ (RFA 310309)
- ❑ ယမန်နေ့တွင် ဗန်မော်မြို့ အမျိုးသားဒီမိုကရေစီအဖွဲ့ချုပ် ဦးလှရွှေနေအိမ်၌ ကချင်ပြည်နယ် အဖွဲ့ချုပ် စည်းရုံးရေးအဖွဲ့ဝင်များနှင့် မြို့နယ်၊ ရပ်ကွက်စသည့်အဖွဲ့ဝင်များ တူညီဝတ်စုံများဖြင့် ညှိနှိုင်းအစည်းအဝေးပြုလုပ်ခဲ့ကြောင်း သိရသည်။ (RFA 310309)
- ❑ ပုဂ္ဂလိက အင်တာနက်ကို ဝန်ဆောင်မှုပေးနေသည့် မြန်မာ့တယ်လီပို့သည် သူတို့၏ sea-me-we-3 ရေအောက်ကေဘယ်လ် ပြုပြင်နေခြင်းကြောင့် အင်တာနက်နှေးကွေးနေသဖြင့် အင်တာနက်ဆိုင်များတွင် သုံးစွဲသူအခွန်နည်းသွားသကဲ့သို့ အချို့ဆိုင်များပိတ်ထားရကြောင်း သိရသည်။ (DVB 310309)
- ❑ နိုင်ငံရေးပါတီတစ်ရပ်ကဲ့သို့ ဦးတည်လှုပ်ရှားနေသော လူမှုရေးအသင်းအဖွဲ့ဖြစ်သည့် ပြည်ထောင်စုကြံ့ခိုင်ရေးနှင့်ဖွံ့ဖြိုးရေးအသင်းသည် ၁၉၈၄ခုနှစ် စစ်အစိုးရကထုတ်ပြန်ထားသည့် အသင်းအဖွဲ့များဖွဲ့စည်းခြင်းဆိုင်ရာ ဥပဒေပုဒ်မ-၅(ဃ)နှင့်မကိုက်ညီသဖြင့် ဖျက်သိမ်းပေးရမည်ဟု ပြည်ပအခြေစိုက် မြန်မာနိုင်ငံရှေ့နေများကောင်စီBLCက ဥပဒေရေးရာသုံးသပ်ချက်တစ်ရပ် ထုတ်ပြန်လိုက်သည်။ (DVB 310309)
- ❑ မြန်မာဘက်မှ သံဆူးကြိုးကာသည်ကို မကန့်ကွက်သော်လည်း နိုင်ငံတကာစည်းမျဉ်းအရ နယ်စပ်မျဉ်းကြောင်းမှ ဒီတာ(၁၀၀)အကွာထားပြီးကာရန် ဘင်္ဂလားဒေ့ရှ်အစိုးရက သတ်ပေးလိုက်ကြောင်း ယနေ့ထုတ် ဘင်္ဂလားဒေ့ရှ်သတင်းစာများတွင် ဖော်ပြထားသည်။ (DVB 310309)

NDD-သုတေသနနှင့် မှတ်တမ်းတင်ဌာန

- သစ်တောရေးရာဝန်ကြီး ဗိုလ်မှူးချုပ်သိန်းအောင် သွားရောက်မည့် အင်္ဂုပုမြို့နယ်ရှိ စက်ဘီးနှင့်ဆိုင်ကယ်သာသွားနိုင်သည့်လမ်းကို ကားသွားနိုင်ရန် ကျေးရွာ(၇)ရွာမှ ရွာသူရွာသားများကို ဆင့်ခေါ်ပြီး တစ်ရက်တည်းနှင့်အပြီး အဓမ္မလုပ်အားခိုင်းစေခဲ့ကြောင်း သိရသည်။ (DVB 310309)
- နာဂစ်မုန်တိုင်း ကယ်ဆယ်ရေးလုပ်ကိုင်ခဲ့သည့် ဒေါက်တာနေဝင်းပါ (၆)ဦးကို မတရားအသင်း ဖွဲ့စည်းမှုအပြင် စေမျိုးဆက်ကျောင်းသား ခေါင်းဆောင်များအား ကူညီမှုနှင့်ပတ်သက်၍ ယနေ့အင်းစိန်ထောင်အထူးတရားရုံးတွင် စစ်ဆေးနေသည်ဟု လိုက်ပါဆောင်ရွက်နေ သည့် ရှေ့နေ ဦးခင်မောင်မြင့်က ပြောသည်။ (RFA 310309)

End of report: , Sunday, April 05, 2009

ဒီမိုကရေစီနှင့် ဖွံ့ဖြိုးတိုးတက်ရေးအင်အားစု၊ မှတ်တမ်းတင်နှင့် သုတေသနဌာနမှ ထုတ်ဝေဖြန့်ချိသည်။

Documentation and Research Department- NDD
